

**तापमान**  
अधिकतम : 23°C  
न्यूनतम : 08°C

**73,198.10**  
**22,124.70**

**87,325**  
**97,000**

shahtimes2015@gmail.com

खबरें छुपाता नहीं, छापता है

# शाह टाइम्स

नई दिल्ली, सोमवार 3 मार्च 2025 राष्ट्रीय संस्करण: वर्ष 22 अंक 337 पृष्ठ 12 मूल्य रुपये 5.00

www.shahtimesnews.com



विस्तृत खबरों के लिए QR कोड स्कैन करें।  
मुफ्त पढ़ें E-paper

माघ फाल्गुन शुक्ल पक्ष 2 विक्रमी सम्वत् 2081

2 रमजान 1446 हिजरी

नई दिल्ली, मुजफ्फरनगर, देहरादून, हल्द्वारी, मुगदाबाद, बरेली, मेरठ व लखनऊ से प्रकाशित

## दूसरा रोजा

### रोजा ईमान की कसावट



रोजा ईमान की कसावट है। रोजा सदाकत की तरावट और दुनियावी ख्वाहिशों पर रुकावट है। दिल अल्लाह के जिक्र की ख्वाहिश कर रहा है, तो रोजा इस ख्वाहिश को रखाती देता है और ईमान को नकी की खाद और पाकीजगी का पानी देता है, लेकिन रोजा रखने पर दिल दुनिया की ख्वाहिश करता है, तो रोजा इस पर रुकावट पैदा करता है। मुकद्दस रमजान में अल्लाह का फरमान है, कुरआन पाक को मानने वालों रोजा तुम पर फर्ज है।

## मुकद्दस रमजान की दिली मुबारकबाद

**कोहिनूर आर्ट ज्वेलर्स एंजेलो रिश्ता**  
एक अनमोल रिश्ता  
\* COMPLETE HALLMARK JEWELLERY SHOWROOM



68- Majra, Dehradun (Uttarakhand)  
Mob-7830677750, 7900900991

## मोदी ने रमजान महीने की शुरुआत पर दी शुभकामनाएं



नई दिल्ली। पीएम मोदी ने रविवार को रमजान का महीना शुरू होने पर लोगों को शुभकामनाएं देते हुए इस अवसर पर समाज में शांति और सद्भाव को कामना की है। श्री मोदी ने एक्स पर एक पोस्ट में कहा कि रमजान का पवित्र माह शुरू हो रहा है, उम्मीद है कि यह हमारे समाज में शांति और सद्भाव लेकर आएगा। यह पवित्र महीना आत्मचिंतन, कृतज्ञता और आस्था का प्रतीक है, साथ ही यह हमें करुणा, दया और सेवा के मूल्यों को याद दिलाता है।

# यूपी में एक्सप्रेस-वे पर नहीं बिक सकेगी शराब

## सड़क हादसों को लेकर मुख्यमंत्री योगी गंभीर

**शाह टाइम्स ब्यूरो**

लखनऊ। मुख्यमंत्री योगी आदित्यनाथ ने प्रदेश में होने वाले सड़क हादसों को रोकने के लिए हाईवे के किनारे स्थित दुकानों में शराब बिक्री रोकने के निर्देश दिए। मुख्यमंत्री योगी ने कहा कि ऑवर स्प्रीडिंग, ड्रिंकन ड्राइव, गलत साइड पर गाड़ी चलाना, जॉयिंग रेड लाइट एवं मोबाइल फोन का उपयोग सड़क दुर्घटना घटित होने के मुख्य कारण हैं। इसके लिए लोगों में जागरूकता फैलाने की आवश्यकता है। मुख्यमंत्री योगी आदित्यनाथ ने रविवार को उत्तर प्रदेश राज्य सड़क सुरक्षा परिषद की बैठक में कई महत्वपूर्ण निर्देश दिए।

उन्होंने कहा कि अक्सर यह देखा गया है कि शराब की दुकानों के साइनेज बहुत बड़े होते हैं, उन्हें छोटा किया जाए। बिना परमिट की बसें सड़कों पर न चलने पाएँ। डगगांमार वाहनों एवं ओवरलोडेड ट्रकों के खिलाफ प्रभावी कार्रवाई करें। दूसरे प्रदेश से आने वाले बिना परमिट के वाहनों को बाँडर पर रोकें। सीएम योगी ने कहा कि ट्रांसपोर्ट एसोसिएशन एवं व्हीकल एसोसिएशन से संवाद स्थापित कर यह सुनिश्चित कराएँ कि लंबी दूरी के वाहनों पर दो ड्राइवर हों। बैठक में मुख्यमंत्री ने प्रदेश में होने वाली सड़क दुर्घटनाओं पर प्रभावी अंकुश लगाने के लिए आवश्यक दिशा-निर्देश दिए। उन्होंने इसको निश्चित करने के लिए दुर्घटना के कारकों को खोजने एवं लोगों में सड़क सुरक्षा को लेकर जागरूकता बढ़ाने का निर्देश दिया। मुख्यमंत्री ने कहा कि सड़क दुर्घटनाओं को रोकने के लिए यह आवश्यक है कि जनपद स्तर पर प्रत्येक माह एवं मंडल स्तर पर त्रैमासिक मंडलीय सड़क सुरक्षा समिति की बैठक अनिवार्य रूप से हो। उन्होंने कहा कि प्रदेश के छह मंडलों अयोध्या, प्रयागराज, वाराणसी, आजमगढ़, सहारनपुर एवं आगरा मंडल में

सड़क दुर्घटनाओं के वार्षिक आँकड़ों पर चर्चा करते हुए मुख्यमंत्री ने कहा कि वर्ष 2024 में 46052 सड़क दुर्घटनाएँ हुई हैं। इसमें 34600 लोग घायल हुए हैं, जबकि 24 हजार से अधिक मौतें हुई हैं, जो कि अत्यंत दुःख है। इसे हर हाल में न्यूनतम करना होगा। उन्होंने कहा कि सड़क सुरक्षा से जुड़े सभी संबंधित विभाग आपसी समन्वय बनाकर सामूहिक प्रयासों के माध्यम से सड़क दुर्घटनाओं को नियंत्रित करें। साथ ही प्रदेश के सभी मार्गों पर ब्लैक स्पॉट को चिन्हित कर उन्हें ठीक कराएँ। मुख्यमंत्री ने सड़क दुर्घटना में घायल हुए लोगों के उपचार के विषय में चिंता करते हुए कहा कि सभी एक्सप्रेस-वे के दोनों तरफ फूड प्लाजा की तरह अस्पताल की व्यवस्था करें।

पिछले वर्ष हुई सिर्फ एक ही बैठक हुई है, जिसे बढ़ाने की आवश्यकता है। बस्ती, लखनऊ, गोरखपुर और मिर्जापुर में हुई चार बैठकों पर उन्होंने संतोष व्यक्त किया। मुख्यमंत्री ने सड़क दुर्घटना में घायल हुए लोगों के उपचार के विषय में चिंता करते हुए कहा कि सभी एक्सप्रेस-वे के दोनों तरफ फूड प्लाजा की तरह अस्पताल की व्यवस्था करें। साथ ही सभी मंडल मुख्यालयों के -शेष पृष्ठ दो पर



**राज्य सड़क सुरक्षा परिषद की बैठक में दिए निर्देश**

**बिना परमिट की बसें सड़कों पर न चलने पाएँ दूसरे प्रदेश से आने वाले बिना परमिट के वाहनों को बाँडर पर रोकें**

**डगगांमार वाहनों एवं ओवरलोडेड ट्रकों के खिलाफ प्रभावी कार्रवाई करें लंबी दूरी के वाहनों पर दो ड्राइवर हों**

**वर्ष 2024 में 46052 सड़क दुर्घटनाएँ हुई 24 हजार से अधिक लोगों की गई जान**

**सड़क दुर्घटनाओं के वार्षिक आँकड़ों पर चर्चा करते हुए मुख्यमंत्री ने**

# चमोली एवर्लॉन्च में 8 की मौत, रेस्क्यू अभियान पूरा

## 46 श्रमिक सुरक्षित निकाले गए, घायलों को एम्स में कराया भर्ती

**शाह टाइम्स संवाददाता**

चमोली। चीन सीमा पर माणा के पास शुकवार को हिमखलन की चपेट में आए सभी लोगों को बूँद लिया गया है, जिसमें से 46 सुरक्षित हैं, जबकि आठ की मौत हो गई। रविवार को लापता सभी चार श्रमिकों के शव रेस्क्यू टीम ने बरामद कर लिए हैं। जबकि चार श्रमिकों के शव शनिवार को बरामद हो गए थे।

वहीं, रविवार को एक अन्य घायल को एम्स ऋषिकेश के लिए रेफर कर दिया गया है, जबकि एक घायल श्रमिक शनिवार को रेफर किया गया था। इसके साथ ही तीन दिनों से चला आ रहा रेस्क्यू अभियान भी समाप्त हो गया। बता दें कि माणा के पास शुकवार को 17 लोगों को निकाला गया था, शनिवार को 33 लोग निकाले गए थे। इन्होंने से चार लोगों की मौत हुई थी। पहले लापता मजदूरों की संख्या 55 बताई गई थी, लेकिन शनिवार को पता चला कि एक मजदूर बिना बचाए कैंप से अपने गांव चला गया था। आईटीबीपी और सेना के जवानों ने शुकवार सुबह रेस्क्यू अभियान शुरू किया था। पहले दिन 33 श्रमिकों को सुरक्षित निकाला गया था। शनिवार को रेस्क्यू अभियान में एनडीआरएफ भी शामिल हुई। शनिवार तक रेस्क्यू टीमों ने 46 श्रमिकों को सुरक्षित निकाल लिया था, जबकि चार श्रमिकों के शव -शेष पृष्ठ दो पर



**मृतकों का विवरण**

अनिल कुमार (21) पुत्र ईश्वरी दत्त, ठाकुर नगर रुद्रपुर ऊधमसिंह नगर, उत्तराखंड।  
अशोक (28) पुत्र रामपाल, गंगहोल बेनाऊ फतेहपुर, उत्तर प्रदेश।  
हरमेश (31) पुत्र ज्ञानचंद्र, कुठार ऊना, हिमाचल प्रदेश।  
मोहिंदर पाल (42) पुत्र देशराज, हिमाचल।  
आलोक यादव, निवासी कानपुर, उत्तर प्रदेश।  
मंजोत यादव पुत्र शंभु, निवासी सरवान, उत्तर प्रदेश।  
जितेंद्र सिंह (26) पुत्र कुलवंत सिंह, बिलासपुर, उत्तर प्रदेश।  
अरविंद कुमार सिंह (43) पुत्र देवेंद्र कुमार, निवासी गोकुल धाम भगत निवास, न्यू कालोनी क्लेमेटाउन, देहरादून।

## ऊंचाई वाले स्थानों पर रहने वाले को किया जाए अलर्ट- सीएम पुष्कर धामी

देहरादून। उत्तराखंड के मुख्यमंत्री पुष्कर सिंह धामी रविवार प्रातः राज्य आपदा परिचालन केंद्र पहुंचे और चमोली में हुई आपदा के सच एवं रेस्क्यू अभियान का अपडेट लिया। उन्होंने घटनास्थल पर सच और रेस्क्यू अभियान में लगे हुए अधिकारियों को निर्देशित किया कि रेस्क्यू किए गए सलाह 46 लोगों को समुचित चिकित्सा के लिए हायर सेंटर रेफर करें। मृतकों को समुचित औपचारिकता पूर्ण करते हुए उनके परिजनों को सुपुर्द किया जाए। मुख्यमंत्री ने स्थानीय जिला प्रशासन और संबंधित विभागों को निर्देश दिए कि जहां -शेष पृष्ठ दो पर

# पूर्व सेबी चीफ माधवी बुच और 5 अन्य के खिलाफ होगी FIR

**मुंबई, वार्ता**

**शेयर बाजार**

**धोखाधड़ी मामले में मुंबई की एक विशेष अदालत ने जारी किया आदेश**

संज्ञेय अपराध का पता चलता है, जिसके लिए जांच जरूरी है। आदेश में कहा गया है कि कानून प्रवर्तन एजेंसियों और भारतीय प्रतिभूति एवं विनियम बोर्ड (सेबी) की निष्पक्षता के कारण सीआरपीसी (आपराधिक प्रक्रिया संहिता) के प्रावधानों के तहत न्यायिक हस्तक्षेप की जरूरत है। शिकायतकर्ता, जो एक मीडिया रिपोर्टर है, ने कथित अपराधों की जांच की मांग की थी, जिसमें बड़े पैमाने पर वित्तीय धोखाधड़ी, विनियामक उल्लंघन और भ्रष्टाचार शामिल है।

# फिर से तो बनते हैं...

**बिजनेस का लोन मंजूर**



**नई कार**  
**नई मशीनें लाओ**  
**जल्दत जितना ही लोन लो**  
**समर से किश्त चुकाओ**

**जिम्मेदारी से लोन लें, अच्छा क्रेडिट स्कोर बनाए रखें। समझदार बनें, वित्तीय अनुशासन का पालन करें।**



**आरबीआई कहता है... वित्तीय समझदारी, समृद्ध नारी**

अधिक जानकारी के लिए, [www.rbi.org.in](http://www.rbi.org.in) पर विजिट करें फ्रीडबैक देने के लिए, [rbikehtahai@rbi.org.in](mailto:rbikehtahai@rbi.org.in) को लिखें

जनहित में जारी **भारतीय रिज़र्व बैंक** RESERVE BANK OF INDIA [www.rbi.org.in](http://www.rbi.org.in)

# मायावती ने भतीजे आकाश आनंद को सभी पदों से हटाया



लखनऊ। यूपी में कभी राज करने वाली बसपा में घमासान चल रहा है। रविवार को बसपा सुप्रीमो मायावती ने बड़ा फैसला किया। उन्होंने भतीजे आकाश आनंद को पार्टी के सभी पदों से हटा दिया। आकाश के ससुर अशोक सिद्धार्थ के निष्कासन के बाद उनका यह दूसरा बड़ा फैसला है।

वहीं आकाश के भाई आनंद कुमार और रामजी गौतम को बड़ी जिम्मेदारी दी। दोनों को नेशनल कोऑर्डिनेटर बनाया गया है। इस मौके पर मायावती ने कहा कि अब मेरे जिंदा रहने तक कोई उत्तराधिकारी नहीं होगा। पार्टी और मूवमेंट के हित में रिश्ते नातों का कोई महत्व नहीं है। बसपा सुप्रीमो ने कहा कि अब मैंने खुद भी यह फैसला लिया है कि मेरे जीते जी व मेरी आखिरी सांस तक भी अब पार्टी में मेरा कोई भी उत्तराधिकारी नहीं होगा। जिस फैसले का पार्टी के लोगों ने दिल से स्वागत किया। उन्होंने कहा कि मेरे लिए पार्टी व मूवमेंट पहले है। भाई-बहन व उनके बच्चे तथा अन्य रिश्ते नाते आदि सभी बाद में हैं।

# हज, उमराह, जियारत

**25 अप्रैल 2025 उमराह टूर RS. 75,000/- 20 दिन**

**फुल रमजान उमराह पैकेज RS. 1,20,000/-**

मक्का होटल : 650 मीटर जोरत मानसिया और हुसैन मोददा सीमीलर  
मदीना होटल: 800 मीटर पीएसी0 अल मदीना और अल फिदवीस सीमीलर

**हाजी आलम - 9756508234**

एयर टिकट, टूरिस्ट एण्ड बिजनेस वीजा के लिए सम्पर्क करें।

मुजफ्फरनगर ऑफिस: शिकट सर्वट गेट चौराहा, लताफत अली स्थान मार्केट, रुद्रकी रोड, मुजफ्फरनगर 0131-2644200, 7017145399, 8534039577  
दिल्ली ऑफिस: 1-एफ, विट्ठिंग सेकण्ड फ्लोर, भरत नगर, न्यू फ्रेंड्स कॉलोनी, नई दिल्ली-110025 011-41251668, 9821106157

E-mail:bismillah786@gmail.com  
[www.bismillahtourandtravel.com](http://www.bismillahtourandtravel.com) info@bismillahtourandtravels.com

CMYK

CMYK

CMYK

CMYK

CMYK

CMYK







ठाकुरों ने किया था दलित समाज की बारात पर हमला...

## पूर्व विधायक योगेश वर्मा डीएम से करेंगे मुलाकात

शाह टाइम्स संवाददाता सरधना। दलित समाज चाहे जितनी भी तरक्की कर ले लेकिन उन्हें किस नजर से देखा जाता है उसकी बानगी आज भी देहात क्षेत्र में देखने को मिल जाती है। शनिवार को सरधना थाना क्षेत्र के ठाकुर बहुल गांव कालेदी में ठाकुर समाज के कुछ युवकों ने दलित समाज की बारात पर हमला बोल दिया और इस हमले में न सिर्फ दलितों ने बारात में लोगों से मारपीट की बल्कि दूल्हे को भी पूरी तरह लहलुहान कर दिया और दूल्हे को भी इतना मारा कि वह अधमरा हो गया। दूल्हे सहित उसके चाचा, कई बाराती भी घायल हो गए। पूरी बारात में छाई खुशियां रंज

और गम में बदल गई। पूरी बारात अपनी रस्मों को छोड़कर कार्रवाई के लिए थाने पहुंची। घायलों ने दलितों के खिलाफ तहरीर दी। पुलिस ने दो युवकों को गिरफ्तार किया। पुलिस ने एक तरफ अपना काम तो कर दिया लेकिन दलित समाज के ऊपर हुए हमले ने पुलिस की कार्यप्रणाली और दबावों पर पुलिस के दबदबे की पोल खोल कर रख दी। इस घटना से दलित समाज में उबाल है। दलित समाज के बड़े नेता पूर्व विधायक योगेश वर्मा ने इस घटना पर रोष जताते हुए कहा कि यह घटना बड़ी निंदनीय है। दलित समाज की बारात पर हमला होना पूरे समाज पर हमला होने जैसा है। जिस



तरीके से दलितों ने बिना पुलिस के खौफ रखे घटना को अंजाम दिया है उससे पुलिस को कार्यप्रणाली पर भी सवालिया निशान उठता है।

योगेश वर्मा ने कहा कि वह इस मामले को लेकर डीएम व एसएसपी से मिलेंगे और इस मामले में कार्रवाई करने की मांग रखेंगे। पुलिस ने हल्की-फुल्की धाराओं में आरोपियों को जेल भंजा है। ऐसे आरोपियों पर रासुका लगनी चाहिए जो समाज के अंदर नफरत फैलाकर दो जातियों को आपस में लड़ाने का काम कर रहे हैं। वह सोमवार को मेरठ जनपद के डीएम व एसएसपी से मिलकर इस मामले में वार्ता करेंगे। उन्होंने कहा कि दलित समाज के ऊपर किसी भी तरह की ज़्यादाती बर्बाद नहीं होगी। गौरतलब है कि कालेदी गांव में अनुसूचित जाति के सिपट्टर की

बेटी सोनिया की शादी थी। बारात मुजफ्फरनगर के भूवकारहंडी से आई थी। दोपहर के समय चढ़ते दौरेन बारात लड़कों के घर से कुछ दूर थी, तभी विवाद शुरू हो गया। बताया गया है कि नशों में धुत कुछ युवक स्कार्पियों गाड़ी में सवार होकर वहाँ पहुंचे और रास्ते पर भीड़ होने की वजह से भड़क गए। देखते ही देखते दोनों पक्षों के बीच विवाद बढ़ गया। आरोप है कि आरोपी युवकों के समर्थन में आए कुछ युवकों ने लाठी डंडों से बारात पर हमला बोल दिया। हमले में दूल्हा और उसके रिश्तेदारों समेत दर्जन भर लोग घायल हुए हैं। घायलों में दूल्हे के अलावा उसके चाचा राजबीर,

चचेरे भाई गोविल समेत कई बाराती घायल हो गए। इस अपत्याशित हमले के बाद शादी की रस्मों को बीच में छोड़कर पूरी बारात थाने पहुंच गई और आरोपियों को खिलाफ कार्रवाई की मांग की है। शिकायत के बाद पुलिस ने सभी घायलों को अस्पताल में भर्ती कराया और आरोपियों की गिरफ्तारी के प्रयास में दबिश भी दी, लेकिन तमाम आरोपी फरार मिले। मामले की गंभीरता को देखते हुए एसपी देहात पंकज कुमार मिश्र भी सरधना पहुंचे और पीड़ित पक्ष से मुलाकात कर जानकारी ली। अधिकारियों ने आरोपी युवकों के खिलाफ सख्त कार्यवाही का आश्वासन दिया।

## बुजुर्ग पर छुरी से किया हमला, मौत

शाह टाइम्स संवाददाता मेरठ। लिसाड़ी गेट थाना क्षेत्र में अपराधी बेलगाम होकर पुलिस को खुली चुनौती दे रहे हैं। रमजान के पहले दिन ही एक बुजुर्ग व्यक्ति की पशु काटने वाली छुरी से मारकर हत्या कर दी गई। हत्या से इलाके में मनसनी फैल गई। वहीं सूचना पर थाना पुलिस के साथ सीओ कोतवाली भी मौके पर पहुंचे। एसपी सिटी आयुष विक्रम सिंह ने बताया कि लिसाड़ी गेट थाना पुलिस को सूचना मिली कि हाजी ग्यासुद्दीन निवासी थाना ब्रह्मपुरी चमार वाली गली रविवार को लिसाड़ी गेट में पिल्लोखड़ी चौकी अंतर्गत राधान वाली गली में अपनी बहन के घर

आए थे। जब वह बहन के घर से वापस अपने घर के लिए जा रहे थे, तभी एक नए उम्र के लड़के ने ग्यासुद्दीन पर चाकू से हमला किया। हमले में वह घायल होकर गिर पड़े। सूचना पर थाना पुलिस मौके पर पहुंची। पुलिस ने घायल को अस्पताल में इलाज के लिए भर्ती कराया। जहां डॉक्टरों ने ग्यासुद्दीन को मृतक घोषित कर दिया। एसपी सिटी आयुष विक्रम सिंह ने बताया कि अस्पताल में इलाज के लिए भर्ती किया गया उसकी जांच की जा रही है। सीसीटीवी फुटेज भी खंगाली जा रही है, शव को पोस्टमार्टम के लिए मोचरी भेज दिया है। पुलिस को तीन टीमों घटना जांच करने में लगी है।

## कुंवर शेखर विजेंद्र की बिहार के राज्यपाल से मुलाकात

शाह टाइम्स संवाददाता मेरठ/पटना। शांति विभवविद्यालय के कुलाधिपति एवं एसोचैम राष्ट्रीय शिक्षा परिषद के अध्यक्ष कुंवर शेखर विजेंद्र ने पटना का दौरा किया और गांधी संग्रहालय में आयोजित हरिजन सेवक संघ के केंद्रीय बोर्ड और सलाहकार परिषद की बैठक में भाग लिया। इस बैठक में सामाजिक न्याय, सशक्तिकरण और जनकल्याण से जुड़े कई महत्वपूर्ण मुद्दों पर चर्चा हुई, जिसमें सभी राज्यों के प्रतिनिधि शामिल हुए। इस यात्रा के दौरान कुंवर शेखर विजेंद्र ने बिहार के राज्यपाल आरिफ मोहम्मद खान से भेंट की। इस मुलाकात में गांधी के विचारों, समानता, शिक्षा और समाज के विकास को लेकर चर्चा हुई। कुंवर शेखर विजेंद्र ने राज्यपाल के मार्गदर्शन और प्रेरणादायक विचारों के प्रति आभार व्यक्त किया और कहा कि मानवता की सेवा ही सबसे बड़ा कर्तव्य है। उन्होंने गांधी के सिद्धांतों को अदनाते हुए सामाजिक समरसता और शिक्षा के माध्यम से सशक्तिकरण को विकसित भारत का मूल मंत्र बताया। पटना की यह यात्रा उनके समाज सुधार और शिक्षा के माध्यम से सकारात्मक बदलाव लाने की प्रतिबद्धता का हिस्सा थी।



कुंवर शेखर विजेंद्र ने राज्यपाल से मुलाकात की और सामाजिक न्याय, सशक्तिकरण और जनकल्याण से जुड़े कई महत्वपूर्ण मुद्दों पर चर्चा की।

## लोहिया नगर क्षेत्र में बुजुर्गों को पीटने का वीडियो वायरल

शाह टाइम्स संवाददाता मेरठ। लोहिया नगर क्षेत्र में एक वीडियो सोशल मीडिया पर वायरल हो रहा है। जिसमें एक बुजुर्ग को कुछ युवक मारपीट रहे हैं। पुलिस आरो. पियों की तलाश में जुट गई है। थाना लोहिया नगर क्षेत्र जाकर कालीनी में कुछ कार सवार रईसजादे पिकअप चालक को बुरी तरह पीट रहे हैं। इसके अलावा सड़क पर दौड़ा दौड़ाकर लाठी डंडों से बुजुर्ग चालक को पीटते की गई। जिसके बाद वह फरार हो गये। फरार रईसजादों के आतंक की घटना सीसीटीवी कैमरे में कैद हो गई। घायल चालक को थाने लेकर पहुंचे बेटे ने तहरीर देते हुए आरोपियों की शिकायत की है। थाना लोहिया नगर प्रभारी विष्णु कुमार ने बताया कि आरा. पी की तलाश शुरू कर दी गई है।

## 22 मार्च को होगी काव्य संध्या 'यही बाकी निशां होगा'

शाह टाइम्स संवाददाता मेरठ। हिंदी साहित्य अकादमी भारत के तत्वावधान में इस वर्ष पुनः आयोजित होने जा रहा है मेरठ का सर्वाधिक लोकप्रिय काव्योत्सव जो 2004 में पहली बार कवि सोरभ जैन सुमन के संयोजन में रघुनंदन ज्वैलर्स के तत्वावधान में हुआ था वह आज मेरठ की एक बड़ी एंसेट बन गया है। पश्चिमी उत्तर प्रदेश के गिने चुने काव्योत्सवों में शुमार करने वाला कवि सम्मेलन पुनः इस बार नूतन तैवर, नए कलेवर के साथ जनता के मध्य अपना जादू बिखरेने को तैयार है। काव्य संध्या... यही बाकी निशां होगा के संयोजक क्रांति कवि सोरभ जैन सुमन ने बताया कि इस बार ये आयोजन एस.जी.एम. गार्डन, बेगमपूल पर 22 मार्च की रात्रि में होने वाला है। इस आयोजन में जहां एक ओर दिल्ली प्रदेश के सांस्कृतिक,



काव्य संध्या कार्यक्रम का आयोजन है। इस अवसर पर कवि सोरभ जैन सुमन ने काव्योत्सव की शुरुआत की।

इस आयोजन में देश के ख्यातिलब्ध कवि हिस्सा लेंगे। उन्होंने बताया कि अमर गीतकार संतोषानंद लंबे समय के बाद इस आयोजन में आए हैं। वहीं हिंदी काव्य मंचों के प्रख्यात कवि अजय अंजाम, अनिल अग्रवर्गी जैसे दिग्गज कवि इसमें हिस्सा लेंगे। कार्यक्रम का करमेटो गिटिठ की गई जिसमें डॉ. प्रतीक गुप्ता, कवि उमंग गोयल, अमन गुप्ता, दिव्याश टंडन, उदिता शर्मा, नीतीश राजपूत हैं। वहीं सह संयोजक के रूप में भाजपा उपाध्यक्ष विवेक रस्तोगी एवं प्रसिद्ध समाज सेवी नीरज मित्तल रहेंगे। कार्यक्रम के प्रायोजकों में केएल इंटरेनशनल स्कूल, जेआ ज्वैलर्स, अरिहंत ज्वैलर्स, ऋषभ अकादमी, आईआईएमटी, सुभाषी युनिवर्सिटी, पब्लिक फर्नीचर, सुधाकर मुद्रणालय, होरा एडवर्टाइजिंग, एनआईएसटी साइड आदि रहेंगे।

## बारात पर हमले के विरोध में भीम आर्मी ने घेरा सरधना थाना

शाह टाइम्स संवाददाता मेरठ। शनिवार को सरधना विधानसभा के कालेदी गांव में दलित समाज की बारात पर गांव के ही दलितों द्वारा हमला किया गया जिसमें काफी बारातियों को चोटें आयी जिसके विरोध में भीम आर्मी जिलाध्यक्ष विजेंद्र सूद के नेतृत्व में रविवार को सरधना थाने का घेराव किया गया और तीर्थियों के खिलाफ सख्त से सख्त कार्रवाई की मांग करते हुए न्याय की आवाज बुलंद की गई। इस दौरान वीडियो क्लिप के माध्यम से भीम आर्मी चीफ चन्द्रशेखर आजाद एवं भीम आर्मी राष्ट्रीय अध्यक्ष विनय रत्न सिंह ने पीडित परिवार से बात की और कहा आपको न्याय जरूर मिलेगा। इस दौरान मुख्य रूप से भीम सिंह, रोविन

पार्टी चीफ चन्द्रशेखर आजाद ने वीडियो कॉल पर पीडितों से बातें कर कार्रवाई का दिया आश्वासन

शाह टाइम्स संवाददाता मेरठ। चौधरी चरण सिंह विश्व. विद्यालय परिसर, मेरठ में अंतर छात्रावास प्रतियोगिता 2024-25 के अंतर्गत रविवार को बालिका वर्ग की बैडमिंटन प्रतियोगिता का आयोजन विश्वविद्यालय खेल परिसर स्थित एंडोर बैडमिंटन कोर्ट में किया गया। यह प्रतियोगिता माननीय कुलपति प्रोफेसर संगीता शुक्ला के मार्गदर्शन एवं मुख्य छात्रावास अधीक्षक प्रोफेसर दिनेश कुमार के नेतृत्व में संपन्न हुई। प्रतियोगिता के समन्वयक डॉ. सी.पी. सिंह व सह समन्वयक डॉ. अनिल कुमार यादव, ई. विजय कुमार राम, ई. विजय सिंह, डॉ. निधि भाटिया, डॉ. चंदना राणा, डॉ. धर्मदत्त प्रताप आदि रहे। मुख्य अतिथि प्रो. एस.एस. गौतम, प्रो. संजय कुमार ने अपने संबोधन में

कहा कि इस प्रकार की प्रतियोगिताएं विद्यार्थियों के आकाशिक विकास के साथ साथ मानसिक एवं शारीरिक विकास के लिए आवश्यक हैं। जिससे उनके संपूर्ण व्यक्तित्व का भी विकास होता है, साथ ही ऐसी प्रतियोगिताएं खेल अनुशासन, टीम भावना और नेतृत्व क्षमता को विकसित करते हैं। विश्वविद्यालय हमेशा से खेल गतिविधियों को बढ़ावा देता आया है और आगे भी ऐसे आयोजन किए जाते रहेंगे। विश्वविद्यालय प्रतियोगिता में बैडमिंटन मैचों में अंकुश कुमार, कृष्ण सिंह, ध्रुव गोस्वामी, शिवम् गुप्ता, रश्मि कश्यप, स्वाति गुंजन, सलोनी चौहान एवं सुप्रिती सैनी मैच रेफरी/ऑफिशियल रहे। प्रतियोगिता में महिला छात्रावासों की दोनों टीमों में भाग लिया और खिलाड़ियों ने

उत्कृष्ट प्रदर्शन कर अपने कौशल का परिचय दिया। प्रतियोगिता में सिंगल्स वर्ग में प्रथम स्थान माही चौधरी (दुर्गा भाभी महिला छात्रावास) ने दिखाया राजपूत (रानी लक्ष्मी बाई महिला छात्रावास) को हराकर 12-10 के स्कोर से जीत दर्ज की। द्वितीय स्थान पर दिव्या राजपूत (रानी लक्ष्मी बाई महिला छात्रावास) एवं तृतीय स्थान पर दीपति अहलावत (रानी लक्ष्मी बाई महिला छात्रावास) रही। युगल वर्ग में निशाता और कनिशा गोलिवांन (रानी लक्ष्मी बाई महिला छात्रावास) ने सपना कुशावहा एवं कनिशा गुप्ता (दुर्गा भाभी महिला छात्रावास) को हराकर 11-7 के स्कोर से जीत दर्ज की। मुख्य छात्रावास अधीक्षक प्रो. दिनेश कुमार ने कहा कि यह प्रतियोगिता छात्रावासों के बीच

सौहार्द और प्रतिस्पर्धात्मक भावना को विकसित करने का एक महत्वपूर्ण अवसर है। हम चाहते हैं कि सभी छात्रावासी न केवल शिक्षा में बल्कि खेलों में भी उत्कृष्टता प्राप्त करें। इस आयोजन में सभी छात्रावासों के वर्डन, सहायक वर्डन एवं हॉस्टल स्टाफ ने महत्वपूर्ण भूमिका निभाई। विशेष रूप से रवींद्र सिंह, श्रीमती रमिता चौधरी, पूनम शर्मा, कृष्ण पाल, सबल कुमार, शुभम की उपस्थिति एवं सहयोग सराहनीय रहा। प्रतियोगिता के समापन पर विजेता खिलाड़ियों को सम्मानित किया गया तथा सभी प्रतिभागियों को उनकी भागीदारी के लिए प्रमाण पत्र विवरित किए गए। इस सफल आयोजन के लिए सभी छात्रावासों, आयोजकों और खेल विभाग को बधाई दी गई।


## क्षमा से होती है आत्मशुद्धि: भारत भूषण

शाह टाइम्स संवाददाता हस्तिनापुर। कैलाश पर्वत रचना के मुख्य जिनारल में चल रहे 48 दिवसीय भक्तामर विधान एवं पाठ के 22वें दिन सर्वप्रथम मंत्रोच्चारण पूर्णक भगवान आदिनाथ का अभिषेक व शांतिधार का मांगलिक क्रियाएं की गईं। रविवार को 122 परिवारों ने विधान में भाग लेकर पुण्य अर्जन किया। भक्तामर पाठ के मध्य आचार्य भारत भूषण महाराज ने प्रवचन करते हुए कहा कि जिस पुण्य पुरुष के पास क्षमा रूपी चिन्तामणी विद्यमान है। ऐसा पुरुष देवदों के समूह द्वारा भी अर्चनाय उसा है। तीन लोक की विभूति सहकें चरणों में वास करने हेतु लालायित रहती है।

क्षमा प्रदान करना कोई एहसास नहीं अपितु आत्मशुद्धि का एक साधन है। भगवान का स्वर्ण कलश से अभिषेक मुकेश जैन, युगांश जैन व शांतिधारा अंकुर जैन ने की। दीप प्रचलन अंकिता जैन ने किया। सांयकाल में भगवान आदिनाथ की आरती की गई। तत्परचात गुरुकुल के छात्रों द्वारा सांस्कृतिक कार्यक्रम व लघु नाटक प्रस्तुत की गई। कार्यक्रम का समापन पंमोकर मंत्र की गूंज के साथ हुआ। विधान में आदिनाथ प्रकाश जैन, पल्लवी जैन, प्रियदर्शनी ने, निरानी जैन, नरेंद्र जैन, सुरेश जैन, विपिन जैन, संगीता, सिद्धेश, आंचल, वैभव, रिद्धि, अमित, सामील, चेतन जैन आदि श्रद्धालु उपस्थित रहे।

## आईएमए हॉल में विशाल मेगा हेल्थ चेकअप कैम्प का आयोजन

शाह टाइम्स संवाददाता मेरठ। रविवार को मेरठ आईएमए हॉल बच्चा पार्क पर विशाल मेगा हेल्थ चेकअप कैम्प का आयोजन किया गया। आयोजन में लगभग 150 सदस्यों ने मुक्त जांच एवं वरिष्ठ डॉक्टरों से परामर्श लिया। कार्यक्रम का अध्यक्ष डाॅक्टर शिशिर जैन ने की। कार्यक्रम का उद्घाटन क्षेत्रीय महासचिव अनुराग दुबलिया प्रतियोगिता महासचिव सरल माधव आईएमए सचिव डॉक्टर सुमित उपाध्याय द्वारा किया गया। कार्यक्रम में प्रांतीय उपाध्यक्ष मुकेश चंद शर्मा, जिला समन्वयक विजय जंडियल, सह समन्वयक संजीव गुप्ता, जिला महिला संयोजिका सुनील वर्मा आदि सभी अतिथियों का स्वागत किया गया। अध्यक्ष डॉक्टर शिशिर सचिव, डॉक्टर संदीप, कोषाध्यक्ष सौर्व पाठ, महिला संयोगिका लवीना जैन, एडवोकेट छवि जैन, इंजी. नियर संजय कुमार जैन, कैंप संयोजक सुरेश चंद, सह कोषाध्यक्ष तनूजा तेजा एवं दीपा गार्ग द्वारा स्वागत किया गया। कार्यक्रम में मेरठ हाॅस्पिटल गुरुग्राम से वरिष्ठ डॉक्टर संजय मित्तल, डॉक्टर दीपिका कालिया, डॉक्टर



मेरठ में आयोजित 'मेगा हेल्थ चेकअप' कार्यक्रम का उद्घाटन कर रहे डॉ. शिशिर कुमार और अन्य अधिकारियों।

## शोभित में एसयू कोइर हंट प्रतियोगिता का आयोजन

शाह टाइम्स संवाददाता मेरठ। शांति इंस्टीट्यूट ऑफ इंजीनियरिंग एंड टेक्नोलॉजी (डीम्ब-टू-बी-यूनिवर्सिटी) के स्कूल ऑफ कम्यूटेशनल साइंसेज एंड इंजी. नियरिंग ने 1 मार्च 2025 को 'एसयू कोइर हंट' नामक एक रोमांचक कोडिंग प्रतियोगिता का आयोजन किया। यह प्रतियोगिता विशेष रूप से सी और पाइथन प्रोग्रामिंग भाषाओं पर केंद्रित थी, जिसमें सभी शाखाओं के 173 छात्रों ने उत्साहपूर्वक भाग लिया। प्रतियोगिता का उद्देश्य छात्रों को प्रोग्रामिंग कौशल विकसित करने, समस्या समाधान क्षमता बढ़ाने और प्रतिस्पर्धात्मक माहौल में कोडिंग का अनुभव प्रदान करना था। इस अवसर पर विश्वविद्यालय के प्रो.वाइस चांसलर प्रो. (डॉ.) जयानंद ने छात्रों को तकनीकी प्रतियोगिताओं में भाग लेने के लिए प्रेरित किया और कहा कि ऐसे आयोजन कौशल विकास और उद्योग की आवश्यकताओं को समझने में सहायक होते हैं। प्रोफेसर (डॉ.) निधि त्यागी, निदेशिका, स्कूल ऑफ



एसयू कोइर हंट प्रतियोगिता में भाग ले रहे छात्रों का समूह।

कम्यूटेशनल साइंसेज एंड इंजीनियरिंग, ने छात्रों को इस प्रतियोगिता का अधिकतम लाभ उठाने और अपने कोडिंग कौशल को निखारने के लिए प्रेरित किया। उन्होंने इस तरह की प्रतियोगिताओं के महत्व पर प्रकाश डालते हुए कहा कि आज के तकनीकी युग में प्रोग्रामिंग दक्षता एक आवश्यक कौशल बन चुकी है। इस आयोजन के समन्वयक अविनव पाठक, सहायक प्रोफेसर, ने प्रतियोगिता के दौरान छात्रों को कोर

प्रोग्रामिंग के महत्व के बारे में बताया। उन्होंने इस बात पर जोर दिया कि मजबूत प्रोग्रामिंग नींव से ही जटिल समस्याओं को हल करने की क्षमता विकसित की जा सकती है। प्रतियोगिता में छात्रों ने शानदार प्रदर्शन किया और कठिन कोडिंग चुनौतियों का सामना करते हुए अपनी क्षमताओं का परिचय दिया। इस वर्ष प्रतियोगिता में रजनीश आनंद (बी.टेक सीएसई, द्वितीय वर्ष) ने शानदार प्रदर्शन करते हुए प्रथम स्थान प्राप्त किया, जबकि रोशन कुमार (बी.टेक सीएसई, द्वितीय वर्ष) दूसरे स्थान पर रहे। खुरी सिंह (बी.टेक सीएसई, द्वितीय वर्ष) ने अपने उत्कृष्ट प्रोग्रामिंग कौशल के साथ तीसरा स्थान हासिल किया। इसके अलावा, जय प्रकाश (बी.टेक सीएसई, द्वितीय वर्ष) ने चौथा, पियूष भारती (बी.टेक सीएसई, द्वितीय वर्ष) ने पांचवां और तेजस राज (बी.टेक सीएसई, द्वितीय वर्ष) ने छठा स्थान प्राप्त कर अपनी कोडिंग प्रतियोगिता का प्रदर्शन किया। इस प्रतियोगिता के सफल आयोजन में संकाय सदस्य डॉ. ममता बंसल, प्रकाश पांडेय, सुरभि आरोहा, विजय माहेश्वरी, राजीव, डॉ. निनीत बिनोनी, प्रणय, हर्षित आदि का महत्वपूर्ण योगदान रहा। अंत में सभी प्रतिभागियों को उनके प्रयासों के लिए सराहा गया और विजेताओं को सम्मानित किया गया। यह प्रतियोगिता छात्रों के लिए एक शानदार अवसर रही, जिससे उन्होंने अपने प्रोग्रामिंग कौशल को निखारने और प्रतिस्पर्धात्मक वातावरण में खुद को परखने का मौका पाया।

## बारात में दो पक्षों भिड़े, कई घायल

शाह टाइम्स संवाददाता मेरठ। थाना क्षेत्र भावनपुर के लुबकर गांव में बारात के दौरान दो पक्षों में कहासुनी को लेकर विवाद हो गया था। थाने पहुंचे पीड़ित पक्ष सदीप कश्यप ने बताया कि रविवार को गांव में उनकी बहन स्वाति की बारात आई थी। बारात चढ़ते के दौरान गांव के ही सुमित पुत्र ब्रज पाल, नितिन पुत्र आमबीर ने बारात में आकर जमकर मारपीट की और खूब उत्पात मचाया जिसमें उनके भाई अमित और अनुज गंधीर रूप से

घायल हो गया। वहीं दूसरी ओर नितिन ने भी थाने में प्रार्थना पत्र देते हुए बताया कि उनके भाई सुमित के साथ में बबलू, अंकित, अनुज, बाबू, कपिल ने जमकर मारपीट की जिससे वह गंभीर रूप से घायल हो गए। वहीं दोनों पक्षों ने थाने पहुंचकर जमकर हंगामा किया। थाना प्रभारी कुलदीप सिंह का कहना है कि दोनों पक्षों की ओर से तहरीर प्राप्त कर ली गई है। घायलों का मेडिकल करवा दिया गया पूरे मामले की जांच पड़ताल कर जो भी अग्रिम कार्रवाई होगी की जाएगी।

## हरिद्वार में आयोजित हुई स्पोर्ट्स प्रमोशन आर्गेनाइजेशन के पदाधिकारियों की बैठक

एसपीओ की गतिविधियों के आयोजन हेतु हरिद्वार जिले के पदाधिकारियों की बैठक हुई आयोजित

शाह टाइम्स संवाददाता मेरठ। स्पोर्ट्स प्रमोशन आर्गेनाइजेशन उत्तराखण्ड प्रदेश के जिले हरिद्वार के पदाधिकारियों की बैठक आयोजित की गई। इस अवसर पर स्पोर्ट्स प्रमोशन आर्गेनाइजेशन ऑफ इंडिया के संस्थापक नमन भारद्वाज हरिद्वार इकाई के पदा. धिकारियों द्वारा आयोजित की गई। बैठक में पहुंचे स बैठक के अध्यक्ष भारत भूषण ने संस्थापक नमन भारद्वाज का स्वागत करते हुए बैठक का शुभारंभ किया, बैठक में सभी पदाधिकारियों को पूर्ण मामले की जांच पड़ताल कर जो ग.एस.जे.जिसमें महात्मा ज्योतिबा फूले की जयंती,



एसपीओ की गतिविधियों के आयोजन हेतु हरिद्वार जिले के पदाधिकारियों की बैठक हुई आयोजित।

## दौराला के गांव वलीदपुर से संदिग्ध परिस्थितियों में युवती हुई लापता

शाह टाइम्स संवाददाता दौराला। क्षेत्र के ग्राम वलीदपुर निवासी बीस वर्षीय युवती तीन दिन पहले दौराला में आधार कार्ड अपडेट कराने के लिए गई थी लेकिन तीन दिन बीतने के बाद भी उसका कोई पता नहीं चल सका। युवती के पिता ने थाने पहुंचकर तहरीर देते हुए गुमशुदगी दर्ज कराने की बात कही। दौराला थाना क्षेत्र के ग्राम वलीदपुर निवासी अम्बुलु बाकी पुत्र यासीन ने थाने में तहरीर देते हुए बताया कि उसकी 20 वर्षीय बेटी सबा शुक्रवार को समय करीब 3 बजे अपनी मां से दौराला डाकघर में आधार कार्ड अपडेट कराने की बात कहकर अंटी से दौरेला गई थी, लेकिन वापिस नहीं लौटी। जिसके



बाद उन्होंने बेटी को आम पास भी सभी जगह तलाश किया लेकिन उसका कोई पता नहीं चला। अम्बुलु ने बेटी के साथ अनहोनी होने की आशंका जताई है।



# सिटी जोन अंतर्गत अतिक्रमण हटाने के लिए चला निगम का बुलडोजर, हुई लाखों की वसूली

**गाजियाबाद।** नगरायुक्त के निर्देश अनुसार सिटी जोन अंतर्गत रमते राम रोड से लेकर मालीवाड़ा चौक तक अवैध अतिक्रमण हटाने का बृहद अभियान गाजियाबाद नगर निगम द्वारा चलाया गया मौके पर जोनल प्रभारी महेंद्र तथा अन्य टीम रही पुलिस विभाग द्वारा सहयोग किया गया, व्यापारियों द्वारा बताया गया कि गाजियाबाद नगर निगम के इतिहास में 35 वर्ष बाद ऐसा बड़ा अभियान चला है जिसके क्रम में मालीवाड़ा जैसे अवरुद्ध एरिया में बुलडोजर के माध्यम से अवैध अतिक्रमण हटाया गया है।

जोनल प्रभारी द्वारा बताया गया कि नगर आयुक्त के निर्देश पर सिटी जोन मालीवाड़ा क्षेत्र में अभियान चलाया गया काफी समय से नालों पर हुए अतिक्रमण को शिकायत प्राप्त हो रही थी जिसका संज्ञान लेते हुए अभियान चलाया



गया मौके पर व्यापारियों द्वारा भी सहयोग किया गया। आवागमन सरल बनाया गया

अवैध अतिक्रमण को हटाने की कार्यवाही को गई स्थाई अतिक्रमण को बुलडोजर के माध्यम से हटाया गया, लगभग 3 लाख की वसूली भी की गई है निगम की टीम द्वारा खींची गई पीली पट्टी की सीमा में मोबाइल के रूप में रहती पट्टी डेला लगाने के लिए अपील की गई है आवागमन बाधित न हो विशेष ध्यान रखने के लिए जन-जन को जागरूक किया जा रहा है।

लगभग सवा मीटर तक मार्ग को खाली करते हुए मालीवाड़ा चौक पर अभियान चलाया गया समय-समय पर सभी जोन अंतर्गत इसी क्रम में अभियान चलाने के लिए नगर आयुक्त द्वारा टीम को निर्देशित किया गया है, मौके पर स्वास्थ्य विभाग की टीम भी उपस्थित रही जिनके द्वारा चालान की कार्यवाही की गई, वसुंधरा को टीम भी मौके पर रही।

# ग्राम पतला में शहीद द्वार का मंत्री सांसद व विधायक ने किया लोकार्पण

**शाह टाइम्स संवाददाता मोदीनगर।** विधानसभा क्षेत्र की नगर पंचायत पतला में शहीद विनोद कुमार (92 BN, CRPF) की स्मृति में निर्मित अमर शहीद द्वार का लोकार्पण के.पी. मलिक (मंत्री उत्तर प्रदेश सरकार), राजकुमार सांगवान जी सांसद (बागपत लोकसभा) एवं डॉ. मंजू शिवाच (विधायक मोदीनगर) की गरिमामयी उपस्थिति में किया गया। इस दौरान माननीय विधायक डॉ. मंजू शिवाच ने वहाँ उपस्थित लोगों से मुलाकात कर उनकी समस्याओं को सुना। डॉ. मंजू शिवाच ने कहा 'आपकी समस्या का समाधान ही मेरी प्राथमिकता है। कार्यक्रम के दौरान नगर पंचायत पतला अध्यक्ष रीता चौधरी, मोदीनगर नगर पालिका अध्यक्ष विनोद वैशाली जाटव, नगर



पंचायत निवाड़ी अध्यक्ष अनिल त्यागी, देवेन्द्र चौधरी, ईओ आंचल पांडेय, रालोद नेता योगेन्द्र पतला, सचिन त्यागी (मण्डल अध्यक्ष), नीतू चौधरी (शहीद की वाइफ), रघु एवं गणमान्य लोग उपस्थित रहे।

# आई.टी.एस डेंटल कॉलेज में एडवांस फेशियल एस्थेटिक्स कोर्स के चौथे माॅड्यूल का आयोजन



**शाह टाइम्स संवाददाता मुरादनगर।** आईटीएस डेंटल कॉलेज के 'पेरियोडोन्टोलॉजी विभाग द्वारा तीसरे एडवांस फेशियल एस्थेटिक्स कोर्स के चौथे माॅड्यूल का आयोजन किया गया। इस कार्यक्रम में 40 प्रतिभागियों ने भाग लिया जिनमें निजी दंत चिकित्सक, कॉलेज के पूर्व छात्र, संस्थान के दंत चिकित्सक, एमडीएस के विद्यार्थी और कॉलेज के अध्यापक शामिल थे। यह कोर्स डेंटोमैक्स इंटरनेशनल एकेडमी और प्रोफे. विश्वविद्यालय, उन्नीकस्तन के सहयोग से आयोजित किया गया था।

यह कार्यक्रम आईटीएस-द एजुकेशन ग्रुप के वाईएस चेरमैन अर्पित चट्टा के सहयोग से आयोजित किया गया जिसका उद्देश्य मरीजों के बीच चहरे के सौन्दर्य चिकित्सा के बारे में जागरूकता बढ़ाना तथा चहरे के सौन्दर्य में वृद्धि को मांग करने

लिये तैयार करना है। कार्यक्रम के पहले दिन प्रतिभागियों को चहरे के दाग-धब्बों के उपचार के बारे में विस्तृत चर्चा की गयी जिसमें व्यक्तिगत आवश्यकताओं के अनुरूप चिकित्सा और कॉस्मेटिक दृष्टिकोणों का संयोजन शामिल था। इसमें त्वचा की बनावट में सुधार और निशानों की दृश्यता को कम करने के लिए माइक्रोनीडलिंग, केमिकल पील्स, प्लास्मा थैरेपी का उपयोग शामिल था। कार्यक्रम के दूसरे दिन चहरे की कॉस्मेटिक समस्याओं को दूर करने के लिए माइक्रोब्लैडिंग के अनुप्रयोग पर ध्यान केंद्रित किया गया। इसके साथ ही डॉ. आशीष एवं उनकी टीम ने तीसरे दिन माइक्रोब्लैडिंग तकनीक से विटिलिगो और आईड्रो जैसे त्वचा संबंधी समस्याओं के उपचार पर प्रकाश डाला गया। इसके बाद प्रतिभागियों द्वारा मरीजों पर इन नवीनतम उपचारों का लाइव प्रदर्शन एवं डैड्स-ऑन किया गया। डॉ. आशीष ने एमडीएस के विद्यार्थियों और अन्य दंत चिकित्सकों के लिये इस तरह के ज्ञानवर्धक मंच के आयोजन के लिये संस्थान को धन्यवाद दिया।

इस कार्यक्रम के माध्यम से सभी प्रतिभागियों को सर्वश्रेष्ठ फेशियल एस्थेटिक्स उपचार के बारे में ज्ञान प्राप्त हुआ जिसके लिये सभी ने आईटीएस-द एजुकेशन ग्रुप के चेरमैन अर्पित चट्टा तथा वाईएस चेरमैन अर्पित चट्टा को धन्यवाद दिया।

# विज्ञान के छात्रों ने लगाई गई प्रदर्शनी



**शाह टाइम्स संवाददाता लोनी।** क्षेत्र के रामपार्क स्थित लॉर्ड कृष्णा स्कूल में छात्रों द्वारा एकजीवित विज्ञान के कार्यक्रम का आयोजन किया गया। जिसमें मुख्य अतिथि सत्यपाल प्रधान जिला अध्यक्ष भाजपा गाजियाबाद व विशिष्ट अतिथि रवि धामा जिला उपाध्यक्ष ओबीसी मोर्चा भाजपा गाजियाबाद रहे। भाजपा जिला अध्यक्ष सत्यपाल प्रधान ने फीता काटकर प्रदर्शनी का आरंभ किया। लॉर्ड कृष्णा स्कूल के सभी होनहार विद्यार्थियों ने अपने अलग अलग विषयों में बेहतरीन कलाकृतियों का शानदार प्रदर्शन किया। सभी विद्यार्थियों ने प्रदर्शनी में भाग लेकर देश हित में सहयोग करने का संदेश दिया। जिसमें विज्ञान के विद्यार्थियों ने सूक्ष्मदर्शी, और अन्य अलग अलग छात्रों ने अपने अपने विषयों पर स्मार्ट सिटी, वॉटर क्लर, आर ओ सिस्टम बनाकर बहुत ही शानदार प्रदर्शन किया। सभी होनहार विद्यार्थियों को फर्स्ट सेकंड, थर्ड के क्रमानुसार जिला अध्यक्ष ने पुरस्कृत किया। सत्यपाल प्रधान व रवि धामा

# एक नजर

## मस्जिदों की अजान से होने वाली असुविधा के खिलाफ की शिकायत

**शाह टाइम्स संवाददाता मोदीनगर।** शनिवार को तहसील दिवस के अवसर पर मोदीनगर के समस्त सभ्य समाज के कार्यकर्ताओं द्वारा एक शिकायत पत्र तहसीलदार साहब वें कड महोदया जी को दिया गया जिसका मुख्य विषय तहसील क्षेत्र मोदीनगर में स्थित विभिन्न मस्जिदों की मीनारों से हर रोज लाउडस्पीकर लगाकर होने वाली तेज आवाज में अजान से बहुत ज्यादा शोर होता है। आजकल बच्चों के एराजम चल रहे हैं जिसमें लाउडस्पीकर द्वारा तेज शोर से बच्चों को पढ़ाई में बहुत परेशानी का सामना करना पड़ता है। साथ ही माननीय सुप्रीम कोर्ट व इलाहाबाद हाईकोर्ट द्वारा भी इस बारे में दिशा निर्देश जारी किए जा चुके हैं। अतः कोर्ट द्वारा दिये गए दिशा निर्देश का पालन करते हुए इस प्रकार के सभी उपकरण मस्जिदों से उतरवाए जाएं जिससे बच्चों शांत वातावरण में पढ़ाई कर अपनी परीक्षा सफलतापूर्वक उत्तीर्ण कर सकें। शिकायत करने वाले सभ्य समाज के कार्यकर्ताओं में मुख्य रूप से निम्न, प्रतीक, अनुभव, रितिक, शुभम,गगनशिर, अनिल, मनोज आदि रहे।

## मोदीनगर तहसील में हुआ समाधान दिवस



**शाह टाइम्स संवाददाता मोदीनगर।** माह के प्रथम शनिवार को मोदीनगर तहसील में समाधान दिवस का आयोजन हुआ जिसमें एसडीएम ने फरियादियों की समस्या सुनी। तहसील दिवस में दर्जनों शिकायतें प्राप्त हुईं जिनमें से कुछ का मौके पर ही निस्तारण कर दिया गया। बैंक कॉलोनियों निवासी समाजसेवी अमित गुप्ता ने एसडीएम से शिकायत की कि उनका नाम खलीली में चढ़ना है जिसके लिए वह 2 वर्षों से परेशान हैं एसडीएम ने अतिशीघ्र समाधान का आश्वासन दिया। एसपी ज्ञानप्रकाश राय, तहसीलदार रजत सिंह, नायाब तहसीलदार सचिन पंवार व प्रशांत सक्सेना मौजूद रहे।

## फ्लावर शो के दूसरे दिन नगर आयुक्त ने किया कार्यक्रम का शुभारंभ

**गाजियाबाद।** गाजियाबाद नगर आयुक्त विक्रमदित्य सिंह मलिक ने लैंड क्राफ्ट गॉल्फ लिंक टाउनशिप में आयोजित फ्लावर शो के दूसरे दिन कार्यक्रम का शुभारंभ किया गया। फ्लावर शो का आयोजन जिसमें फूलों पोथी को अनेकों प्रजातियों की प्रदर्शनी लगाई गई है। पोथी से संबंधित अनेक कंपटीशन भी रहे गए जिससे शहर वासियों को प्लांटेशन के प्रति जागरूक किया गया। सोनियर सिटीजन युवाओं तथा बच्चों को भी फ्लावर शो में विशेष अनुभव मिल रहा है जो सराहनीय है। मौके पर ललित जायसवाल, फ्लावर शो की आयोजन राकेश गोपाल, दिवाकर हॉटेलियर सोसाइटी से राम त्वारा, गौरव गंग राघव गंग निरमेश व अन्य उपस्थित रहे। नगर आयुक्त ने बताया कि गाजियाबाद नगर निगम सीमा अंतर्गत फ्लावर शो का भव्य आयोजन जिसमें हजारों शहर वासियों द्वारा शिरकत की जा रही है यह भव्य आयोजन सभी का मन लुभा रहा है साथ ही हर नागरिक को स्वच्छता तथा सूरतता के प्रति जागरूक भी कर रहा है। कार्यक्रम में गाजियाबाद नगर निगम का विशेष सहयोग रहा है।

## रक्तदान महादान शिविर का किया गया आयोजन



**शाह टाइम्स संवाददाता मुरादनगर।** आर एस तोमर एंड जे एस सेफी फाउंडेशन एवं निफा द्वारा रक्तदान महादान शिविर का आयोजन ग्राम मिलक चाकरपुर मुरादनगर में किया गया। जिसका शुभारंभ मुख्य अतिथि आकाश कुमार ग्राम प्रधान ने फीता काट कर किया। रक्तदान शिविर संगम चौरिटेबल ब्लड बैंक के सहयोग से किया गया। इस अवसर पर ग्राम प्रधान आकाश कुमार ने सभी से रक्तदान कर पुण्य के भागी बनने की अपील की। इस अवसर पर 20 व्यक्तियों ने रक्तदान कर मानवता के लिए विशेष योगदान किया। इस अवसर पर संगम चौरिटेबल ब्लड बैंक की पूरी टीम डॉ. अरुण तोमर, शिवांगी गर्ग, विनोद कुमार, राकेश शर्मा, राहुल चौधरी, सोरभ, राजवंती, रुपा अधिकारी के सहयोग से किया गया। आर एस तोमर एंड जे एस सेफी फाउंडेशन एवं निफा के पदाधिकारी, डा. फहीम सेफी अध्यक्ष, सचिव हाजी शहीद अहमद कोषाध्यक्ष डॉ. अल्वी, शहर अध्यक्ष इरफान सेफी, मोहसिन संगठन मंत्री, आजाद पूर्व प्रमुख, मोनु, हरेंद्र, अंकु सिंह आदि उपस्थित रहे।

# गिन्नी देवी कॉलेज में हुआ साप्ताहिक कार्यशाला का आयोजन



**शाह टाइम्स संवाददाता मोदीनगर।** गिन्नी देवी मोदी गल्स पीजी कॉलेज, मोदीनगर में प्राचार्या प्रो. पुनम शर्मा जी के संरक्षण में छात्राओं हेतु एमएएएमड टेकनोलॉजी डेवलपमेंट सेंटर के द्वारा उन्मेषिता जागरूकता विषय पर एक साप्ताहिक कार्यशाला का आयोजन दिनांक 24 फरवरी से 2 मार्च 2025 तक अर्थशास्त्र विभाग के द्वारा किया गया। कार्यशाला की संयोजिका असिस्टेंट प्रोफेसर डॉ. सारिका गर्ग के निर्देशन में कार्यशाला के अंतिम

# आईफा में हुआ आर्ट एंड क्राफ्ट वर्कशॉप का आयोजन



**शाह टाइम्स संवाददाता मोदीनगर।** एहसास महिला समिति मोदीनगर द्वारा इंस्टिट्यूट ऑफ फाइंड आर्ट्स, मोदीनगर के सहयोग से आयोजित आर्ट एंड क्राफ्ट वर्कशॉप का सफलतापूर्वक समापन हुआ। यह कार दिवसीय कार्यशाला 27 फरवरी से 1 मार्च तक आयोजित की गई, जिसमें महिलाओं को कलात्मक कौशल विकसित करने के लिए प्रोत्साहित किया गया। कार्यशाला का उद्घाटन मोदीनगर पंचक बंधू इंचार्ज उषा मलिक द्वारा किया गया, जिन्होंने महिलाओं के आत्मनिर्भर बनने में कला के महत्व पर प्रकाश डाला। इस कार्यक्रम को महिला समाज

कल्याण मोदीनगर इंचार्ज दीपाली स्वरूप का भी समर्थन मिला, जिन्होंने महिलाओं के लिए इस तरह की पहल की सराहना की। कार्यशाला के दौरान डॉ.कोरटेव थाली, सजावटी सामग्री, बले उत्पादों आदि के निर्माण की तकनीक सिखाई गई। इसमें 36 महिलाओं और युवावतियों ने भाग लिया और इस कार्यशाला की अवधि का और अधिक बढ़ाने की मांग भी की। कार्यशाला के समापन समारोह में मोदीनगर चेरमैन विनोद वैशाली एवं रघुपति पुरस्कार विजेता अशोक चौहान उपस्थित रहे। उन्होंने प्रतिभागियों का उत्साहवर्धन किया और इस प्रकार के कार्यक्रमों को

# रालोद जिलाध्यक्ष के नेतृत्व में हुआ जयंत चौधरी का एक्सप्रेस-वे पर स्वागत



**शाह टाइम्स संवाददाता मोदीनगर।** शनिवार को राष्ट्रीय लोकतंत्र के जिला अध्यक्ष राम पाल चौधरी जी के नेतृत्व में जनपद गाजियाबाद के पदाधिकारिण व कार्यकर्ताओं द्वारा पार्टी के राष्ट्रीय अध्यक्ष, केंद्रीय कौशल विकास एवं उद्यमिता स्वतंत्र प्रभार राज्य मंत्री जयंत चौधरी जी का दिल्ली से मेरठ जाते समय दिल्ली-मेरठ एक्सप्रेसवे मौजूपुर पर भव्य स्वागत किया गया। स्वागत करने वालों में प्रमुख रूप से जिला अध्यक्ष रामपाल चौधरी, रणवीर दहिया प्रदेश महासचिव, योगेश फरफरना जयवंती सिंह, रेखा चौधरी महानगर अध्यक्ष

महिलाओं के सशक्तिकरण के लिए महत्वपूर्ण बताया। एहसास महिला समिति की संस्थापक अनुप्रति कौर एवं अध्यक्ष गुरमीत गुप्ता एवं फाइंड आर्ट्स कालेज के मेनेजर डा संघम शर्मा के अनुसार, संस्था भविष्य में भी इस प्रकार के कार्यक्रमों का आयोजन जारी रखेगी, जिससे महिलाओं को नए कौशल सीखने और आत्मनिर्भर बनने का अवसर प्राप्त हो सके। इस आयोजन को सफल बनाने में कार्यक्रम की संयोजिका डॉ. रुचि विद्यार्थी, रुचि विज, मेधा त्यागी, बिंदु आत्रे, गुरमीत गुप्ता, तारिका माटा, प्रशांत, झा, भोतेन्द्र, शीतल का विशेष योगदान रहा।

# एसआरएम दिल्ली एनसीआर में खेल 2025 (जो खेले वो खिले) का जोशपूर्ण आगाज से आयोजन हुआ



**शाह टाइम्स संवाददाता मोदीनगर।** एसआरएम दिल्ली-एनसीआर परिसर में खेल 2025 का शानदार शुभारंभ हुआ। यह आयोजन सिर्फ एक प्रतियोगिता नहीं, बल्कि जोश, जुनून और टीम स्पिरिट का उत्सव था। विश्वविद्यालय के 28वें स्थापना महोत्सव के अवसर पर आयोजित इस भव्य कार्यक्रम में छात्रों, संकाय सदस्यों और अतिथियों का उत्साह देखने लायक था। कार्यक्रम की शुरुआत दीप प्रज्वलन और मंगलाचरण से हुई, जिससे पूरे माहौल में सकरात्मक ऊर्जा का संचार हुआ। इसके बाद परिसर के विरिष्ठ पदाधिकारियों और विशेष अतिथियों ने अपने प्रेरणादायक विचार साझा किए। डॉ. नवीन अहलावात (डीन, एसएड/एच) ने खेलों के अनुशासन और समर्पण की महत्ता पर जोर देते

विधि नहीं है, यह नेतृत्व, मानसिक मजबूती और आत्म-अनुशासन का पाठ पढ़ता है। कार्यक्रम में विशेष रूप से आमंत्रित भारतीय क्रिकेटर श्री प्रियंशा आर्य ने अपने अनुभव साझा करते हुए छात्रों को प्रेरित किया। उन्होंने कहा, 'हर एथलीट की सफलता की कहानी में मेहनत, धैर्य और आत्मविश्वास से लिखी जाती है।' इस आयोजन के मुख्य अतिथि, डॉ. संजय भारद्वाज (प्रोग्रामाचार्य अवाडी, क्रिकेट कोच) ने युवाओं को प्रेरित करते हुए कहा, 'खेलों में हार-जीत मायने नहीं रखती, बल्कि यह मायने रखता है कि आप खुद को कितना निखारते हैं और हर दिन बेहतर बनने का प्रयास करते हैं।' इसके बाद डॉ. धीमा भट्ट (डीन, आईक्यू/एसी) ने छात्रों और आयोजन समिति की सराहना करते हुए कहा, 'खेल केवल शारीरिक गति

हूए कहा, 'खेल जीवन का आईना है- इसमें मेहनत, संघर्ष और सफलता, तीनों का मेल होता है।' कार्यक्रम का समापन टॉर्च रन के साथ हुआ, जो ऊर्जा, उत्साह और खेल भावना का प्रतीक था। इसके बाद खेल 2025 में होने वाली विभिन्न गतिविधियों की आधिकारिक रूप से घोषणा हुई, और पूरा परिसर तालियों की गड़गड़ाहट से गूँज उठा। एस.आर.एम.दिल्ली-एनसीआर परिसर इस भव्य आयोजन को सफलता के लिए सभी अतिथियों, आयोजकों और विद्यार्थियों का तहे दिल से आभार व्यक्त करता है। अब सभी की निगाहें रोमांचक प्रतिस्पर्धाओं और अविस्मरणीय पलों पर टिकी हैं, जो खेल 2025 को यादगार बनाएंगे।















# संयुक्त टीम ने रुकवाया बाल विवाह

## विवाह की तैयारियां चल रही थी, पोस्को एक्ट के अंतर्गत थाना बाबूगढ़ में प्रथम सूचना रिपोर्ट दर्ज है



**शाह टाइम्स ब्यूरो**  
**हापड़।** 1098 चाइल्ड हेल्प लाइन हंड क्वार्टर लखनऊ से प्राप्त निदेश के क्रम में जिला प्रोबेशन अधिकारी के नेतृत्व में एक बाल विवाह की सूचना पर जिला बाल संरक्षण इकाई की सामाजिक कार्यकर्ता हुमा चौधरी, चाइल्ड हेल्पलाइन से सुपरवाइजर जीतू, थाना टीम एवं संबंधित थाना बाबूगढ़ पुलिस फोर्स के साथ मौके पर पहुंचे जहां पर देखा कि उक्त विवाह की तैयारियां चल रही थी तथा बारात रविवार को दिन में आने वाली थी। टीम द्वारा बालिका के पिता से बात की गई तथा बालिका के परिवार से बालिका की आयु के संबंध में दस्तावेज मांगे गए, जिस पर बालिका के परिवार द्वारा बालिका की आयु संबंधी कोई प्रमाण पत्र उपलब्ध नहीं कराया तथा जानकारी करने पर यह भी पता चला कि बालिका का पूर्व पोस्को एक्ट के अंतर्गत थाना बाबूगढ़ में प्रथम सूचना रिपोर्ट दर्ज है जिसमें बालिका नाबालिग है।

बालिका की उम्र लगभग 15 वर्ष है जो कि विवाह हेतु योग्य नहीं है। टीम के द्वारा बालिका के पिता को बाल विवाह प्रतिबंध अधिनियम 2006 के बारे में जानकारी देते हुए इसके दुष्परिणामों के बारे में भी बताया गया। संयुक्त टीम के द्वारा उक्त बाल विवाह को रुकवाते हुए बालिका को रेस्क्यू कर बाल कल्याण समिति हापड़ के समक्ष प्रस्तुत किया गया जहां पर कार्यवाही चल रही है।

शाह टाइम्स ब्यूरो हापड़। माह रमजान का पाक महीना शुरू होने पर नदीम अब्बासी ने कहा रमजान का पूरा महीना मो. मिनां के लिए खुद की तरफ से अजमत, रहमत और बरकतों से लबरेज है। लेकिन अल्लाह ने इस मुबारक महीने को तीन अशराओं में तक्सीम किया है। पहला अशरा खुदा की रहमत वाला है। एक से 10 रमजान यानी पहले अशरा में खुदा की रहमत नाजिल होती है। रमजान का पहला अशरा बेशुमार रहमत वाला है। इसलिए मैं शहर वासियों से गुजारिश करता हूँ रमजान के इस पाक महीने में ज्यादा से ज्यादा कुरान शरीफ को तिलावत करें।

# रमजान का पहला अशरा शुरू, नाजिल होती है खुदा की रहमत: नदीम अब्बासी



उन्होंने देश वासियों से अपील की इस महीने में विशेष साफ सफाई का ध्यान रखें।

इबादत करने वालों पर अल्लाह की रहमत होती है। रमजान के पहले अशरा में मुसलमानों को ज्यादा से ज्यादा दान कर के गरीबों की मदद करनी चाहिए। हर एक इंसान से प्यार और नम्रता का व्यवहार करना चाहिए। साथी

## प्रीत विहार में युवक की हत्या से मचा हड़कंप



**शाह टाइम्स संवाददाता**  
**हापड़।** जनपद में हत्या कर शवों के फेंकने का सिलसिला जारी है। फिर मिला युवक की गला रेतकर निर्मम हत्या कर फेंका गया शव मिलने से क्षेत्र में मचा हड़कंप। आपको बता दें कि हापड़ नगर कोतवाली क्षेत्र अंतर्गत एचपीडीए

प्रोत विहार में आरोप्य हॉस्पिटल के पास दिन निकलते ही खून से लथपथ युवक का शव पड़ा मिलने से हड़कंप मच गया। घटना की सूचना पाकर मौके पर पहुंचे। एसपी कुंवर ज्ञानंजय सिंह ने पुलिस बल के साथ घटनास्थल का मौका मुआयना करते हुए घटना का

## चोरी किए गए इन्वर्टर बैटरी सहित किया गिरफ्तार

**गढ़मुक्तेश्वर।** एसपी कुंवर ज्ञानंजय सिंह के आदेश अनुपालन में अपराधिक घटनाओं पर अंकुश लगाने एवं घटित घटनाओं का सफल अनावरण करने को लेकर चलाए जा रहे। अभियान के तहत गढ़मुक्तेश्वर पुलिस ने चेकिंग के दौरान 305 बीएनएस का सफल अनावरण करते हुए। प्रवेश पुत्र चंद्र निवासी मीरा रती, दीपांशु पुत्र रविंद्र निवासी उपरोक्त, रोहित पुत्र माधव राम मोहल्ला में बाजार मिठां पांडा गढ़मुक्तेश्वर को गिरफ्तार कर इनकी निशान देही पर क्षेत्र में स्थित लैब से चोरी किए गए बैटरी इन्वर्टर सहित अन्य समान बरामद कर विधिक वैधानिक कार्यवाही करते हुए जेल भेजा है।

## सिंभावली पुलिस ने अज्ञात के विरुद्ध किया चोरी का मुकदमा दर्ज

### एसपी ने वार्षिक निरीक्षण करने के दौरान सिंभावली पुलिस को दिशा निर्देश जारी किए

**शाह टाइम्स संवाददाता**  
**गढ़मुक्तेश्वर।** एडिशनल एसपी विनीत भटनागर के द्वारा वार्षिक थाना निरीक्षण के दौरान थाने पर आने वाले पीड़ित की तत्काल सुनवाई करने का सिंभावली पुलिस पर दिखाई दिया असा। आपको बता दें कि एडिशनल एसपी विनीत भटनागर के द्वारा थाने का वार्षिक निरीक्षण करने के दौरान सिंभावली पुलिस को दिशा निर्देश जारी किए गए थे कि थाने पर आने वाले पीड़ित की तहरीर पर तत्परित कार्यवाही करते हुए मामले की सुनवाई की जाए। जिसमें आदेशों का पालन करने को लेकर

स्पष्टीकरण नजर आ रहा है। जिसमें थाने आने वाले पीड़ितों की तहरीर के आधार पर तत्काल प्रभाव से तत्परित कार्यवाही करते हुए मुकदमे पंजीकृत किये जा रहे। जिसमें पीड़ित जमालुद्दीन पुत्र बाबू खां निवासी बक्सर के द्वारा 28 फरवरी समय दोपहर 2:00 बजे अज्ञात लोगों के द्वारा उसके घर से 6200 की नगदी चांदी के पाजेब, सोने की अंगूठी इत्यादि सामान चोरी करने को लेकर पीड़ित की तहरीर पर तत्परित कार्यवाही करते हुए अज्ञात लोगों के विरुद्ध मुकदमा पंजीकृत कर मामले की सुनवाई शुरू कर दी गई है।

## पलवल से लूटी गई स्विफ्ट कार के साथ लूटेरे गिरफ्तार

**हापड़।** पुलिस के द्वारा अपराधिक गतिविधियों में संलग्न एवं वांछित चल रहे। अभियुक्तों पर की जा रही लगातार कर्म तोड़ कार्यवाही एवं सघन चेकिंग वाहन अभियान के दौरान गढ़मुक्तेश्वर पुलिस ने ब्रजघाट रोड के पास से वासु पुत्र संजय निवासी अटोर नगला नंदग्राम गाजियाबाद, कुणाल पुत्र मनोज निवासी सिहानी नंदग्राम गाजियाबाद, को पलवल हरियाणा एक्सप्रेसवे से लूटी गई। स्विफ्ट कार एक नाजायब चाकू एक तमंचा 315 बोर सहित गिरफ्तार कर विधिक वैधानिक कार्यवाही करते हुए जेल भेजा है।

## महिला को प्रताड़ित करने पर ससुरालियों पर मुकदमा दर्ज शादी के बाद ही मारपीट करना शुरू कर दिया था

**शाह टाइम्स संवाददाता**  
**सिंभावली/गढ़मुक्तेश्वर।** दहेज की मांग पूरी न होने पर महिला को प्रताड़ित करते आ रहे ससुराल वालों के विरुद्ध मुकदमा दर्ज हुआ। सिंभावली के गांव शरीकपुर निवासी स्वर्गीय मुकेश कुमार की बेटी पिकी की शादी 6 मार्च 2024 को प्रिंस पुत्र ओमपाल निवासी कुड़ी कमालपुर थाना मवाना मेरठ के साथ हुई थी। जिसने सिंभावली थाने में रिपोर्ट दर्ज कराते हुए उल्लेख किया है कि परिजनो ने बाइक, फर्नीचर, कपड़े, गहनों समेत लाखों का सामान दिया था। लेकिन ससुराल पक्ष के लोग शादी में दिए गए दान दहेज से संतुष्ट नहीं

हो पाए। जिन्होंने शादी के कुछ समय बाद ही उससे मारपीट और पीड़ित करना शुरू कर दिया था। जिसको लेकर पीड़िता ने पति प्रिंस, राहुल, आकाश, देवर, ससुर ओमपाल, सास कुसुम ममरे ससुर बृजपाल के विरुद्ध थाने में रिपोर्ट दर्ज कराते हुए कानूनी कार्यवाई की मांग की है। इंस्पेक्टर श्यामल सिंह ने बताया कि पीड़िता की तहरीर के आधार पर कार्यवाई करते हुए ससुराल पक्ष के आधा दर्जन लोगों के खिलाफ मुकदमा दर्ज कर मामले की जांच शुरू कर दी गई है। जिसमें दोषी पाए जाने वालों पर कड़ी कार्यवाई की जाएगी।

## ब्रांडेड नाम की दुकानों पर खुलेआम बेची जा रही दूधित मिठाइयां विभागीय अधिकारी बने हलकान, मोटा मुनाफा कमा रहे दुकानदार

**शाह टाइम्स संवाददाता**  
**गढ़मुक्तेश्वर/सिंभावली।** क्षेत्र में ब्रांडेड नाम चिन्ह मिठाई की दुकानों पर खुलेआम सिंथेटिक माल से तैयार दूधित मिठाइयां विक्री की जा रही है और कार्रवाई करने के नाम पर संबंधित विभागीय अधिकारी हलकान बने हुए हैं। आपको बता दें कि बहादुरगढ़ थाना क्षेत्र के अंतर्गत आने वाला गार्ड सिटी सिंथेटिक रसगुल्ला बर्फी मिलक केक इत्यादि मिठाइयां बनाने को लेकर दूर-दूर तक मशहूर है। और यहां से सरसते दामों में खरीद कर इन मिठाइयों को रामपुर मुरादाबाद, बरेली, हापड़, गाजियाबाद,

दिल्ली, मेरठ, जैसे शहरों में ब्रांडेड नाम चिन्ह दुकानों पर अपने-अपने माला डिब्बों में विक्री कर मोटा मुनाफा कमाया जा रहा है। जिसका उदाहरण गत सप्ताह सिंभावली क्षेत्र में देखने को मिला है। जिसमें एसडीएम के दिशा निर्देश पर खाद्य सुरक्षा औषधि प्रशासन विभाग की टीम ने हरियाणा नंबर की कार में मिठाइयां भरी हुई भी पकड़ी थी। जिससे स्पष्ट होता है कि इन मिठाइयों की कालाबाजारी लगजरी गाड़ियों से भी की जाती है। जिसको लेकर बहादुरगढ़ थाना क्षेत्र के गांव लुहारी निवासी समाजसेवी क्षेत्रीय

पंचायत सदस्य परवेज चौधरी ने खाद्य निरीक्षक को अपना शिकायत ही पत्र भेजकर उल्लेख किया है कि उनके द्वारा गढ़मुक्तेश्वर क्षेत्र की ब्रांडेड नाम चिन्ह राव की मिठाई की दुकान से मिठाई खरीदी गई। जो कि खराब पाई गई। और मिठाई में मच्छर और चींट निकले हैं। इसके पूर्व भी मच्छर कई बार निकल चुके हैं। जिसको लेकर गढ़मुक्तेश्वर, सिंभावली क्षेत्र में ब्रांडेड नाम चिन्ह मिठाइयों की दुकानों की मिठाई की जांच कर खाद्य सुरक्षा अधिकारी से उचित कार्यवाही करने की मांग की गई है।

## किशोर का तीसरे दिन भी कोई सुराग नहीं

**शाह टाइम्स संवाददाता**  
**गढ़मुक्तेश्वर।** संदिग्ध दशा में लापता हुए सोलह वर्षीय किशोर का तीसरे दिन भी कोई सुराग न लग पाने से अनहोनी को आशंका को लेकर भयभीत चल रहे परिजनों ने गुमशुद्गी दर्ज कराई। गढ़ क्षेत्र के गांव शाहपुर चौधरी निवासी हसरत अली ने कोतवाली में गुमशुद्गी दर्ज कराई है, जिसमें उल्लेख किया है कि उसका सोलह वर्षीय बेटा शाहिद गढ़ में तहसील के सामने स्थित एक जनसेवा केंद्र में कामकाज सीख रहा था। जो 28 फरवरी को जनसेवा केंद्र पर पहुंचने की बजाए रास्ते से ही संदिग्ध दशा में लापता हो गया। जिसका तीसरे दिन भी कोई सुराग न लग पाने से अनहोनी को आशंका को लेकर परिजन बुरी तरह भयभीत हो रहे हैं। इंस्पेक्टर नीरज कुमार का कहना है कि संदिग्ध दशा में लापता हुए किशोर को सकृशल ढंग में बरामद करने को लेकर सुगमसे कराई जा रही है।

## महिला और उसके बच्चों को जिंदा जलाकर मारने का प्रयास करने वाले पति समेत उसके परिजनों के विरुद्ध रिपोर्ट दर्ज

**शाह टाइम्स संवाददाता**  
**गढ़मुक्तेश्वर।** महिला और उसके बच्चों को जिंदा जलाकर मारने का प्रयास करने वाले पति समेत उसके परिजनों के विरुद्ध एसपी के आदेश पर रिपोर्ट दर्ज कर पुलिस जांच पड़ताल में जुटी। बहादुरगढ़ क्षेत्र के गांव आलमनगर निवासी लवसिंह की पत्नी माया उर्फ ममता द्वारा एसपी को भेजे गए प्रार्थना पत्र पर रिपोर्ट दर्ज कर बहादुरगढ़ पुलिस मामले की जांच पड़ताल करने में जुट गई है। ममता का कहना है कि उसने अपने पति लव समेत उसके परिजनों के विरुद्ध दहेज अधिनियम, सामान वापसी और घरेलू हिंसा से जुड़ा मामला गढ़ की कोर्ट में दायर किया हुआ है। परंतु पंचायत के बीच तंग और प्रताड़ित न करने का वादा करते हुए करीब एक वर्ष पहले पति उसे साथ ले आया था। करीब दो माह तक ठीक रखने के बाद पति समेत ससुराल वाले फिर से पुराने ढर्रे पर आकर मारपीट करते हुए घर से भगाने का प्रयास करने लगे। मारपीट करते हुए 26 फरवरी की रात को पति समेत ससुर अरविंद, देवर दीपक, कुश, उसकी पत्नी गुड्डन ने जान से मारने की नीयत से उसके साथ ही बच्चों के ऊपर डीजल डालकर आग लगाने की कोशिश करते हुए कमरे में बंद कर दिया। शोर मचाने पर पड़ोस के लोग आ गए, जिन्होंने दरवाजा तोड़ते हुए उसे और बच्चों को बचाया। सूचना पर आई पुलिस उसके पति को पकड़कर ले गई, परंतु महज शांतिभंग की धारा में चालान करने से अगले ही दिन जमानत मिलने पर उसका हौसला और भी बढ़ गया है। जो खुलेआम जान से मारने की धमकी देता हुआ घूम रहा है। इंस्पेक्टर अरविंद चौधरी का कहना है कि महिला की रिपोर्ट दर्ज कर जांच पड़ताल कराई जा रही है, जिसके आधार पर ही अग्रिम कार्यवाई की जाएगी।

## देव मैमोरियल स्कूल की बच्चियों ने झांसी में लहराया परचम

**शाह टाइम्स संवाददाता**  
**गढ़मुक्तेश्वर।** झांसी में खेली जा रही यूपी ग्रामीण खेल प्रतियोगिता के पहले दिन देव मैमोरियल स्कूल की बच्चियों ने उत्कृष्ट प्रदर्शन करते हुए तीन पदक जीतकर क्षेत्र का नाम रोशन किया। प्रांतीय रक्षक दल के तत्वाधान में प्रदेश के झांसी महानगर में प्रदेश स्तरीय दो दिवसीय यूपी ग्रामीण खेल प्रतियोगिता का आयोजन चल रहा है। जिसके पहले दिन रविवार को गढ़ के देव मैमोरियल स्कूल की बच्चियों ने शानदार प्रदर्शन करते हुए तीन गोल्ड मैडल अपने नाम कर लिए। बच्चियों के इस उत्कृष्ट प्रदर्शन से स्कूली टीम पहले दिन प्रथम पायदान पर बनी रही। पहले दिन की स्पर्धाओं में लड़कियों ने 400 और 800 मीटर और जसप्रित कौर ने 100 मीटर दौड़ में गोल्ड मैडल जीतकर अपनी संस्था के साथ ही

गढ़ क्षेत्र का नाम प्रदेश स्तर पर रोशन किया। कोच नवीन चौधरी ने स्कूली टीम सोमवार को दूसरे दिन होने वाली स्पर्धाओं में भी अपने उत्कृष्ट प्रदर्शन के बल पर जलवा बिखेरकर टॉफी अपने नाम करेगी। स्कूल प्रबंधक राजेंद्र कुमार, डीएम स्पोर्ट्स एक्सलेंस सेंटर के निदेशक सिद्धार्थ चौधरी, प्रिंसिपल मंजू चौधरी, वाइस प्रिंसिपल युधिष्ठिर यादव, स्कूल कोऑर्डिनेटर योगेंद्र सिंह, अशांक कुमार, बृजसिंह, प्रान्तल शर्मा, गार्गी महर, ज्ञानेंद्र सिंह, अरुण कुमार त्यागी, विवेक तोमर, विकास कोशिक, मंजीत चौहान, धर्मपाल, मनोज शर्मा, रविंद्र सिंह, विनोद शर्मा, दत्ताराम शर्मा, सुरेश चौहान, कुलदीप सिंह, पुष्कर वर्मा ने स्कूली टीम द्वारा शानदार प्रदर्शन की खुशी में मिठाई वितरित कर बेटियों को उज्ज्वल भविष्य की शुभकामना दी।

## ई रिक्शा व बाइक की भिड़त में बाइक सवार की मौत, एक घायल



**बदायूं।** थाना उझानी क्षेत्र के बरेली मधुरा हाईवे पर गंगोरा मोड पर ई-रिक्शा व बाइक की जबरदस्त भिड़त हो गई। जिसमें बाइक पर सवार थाना जरीफनगर क्षेत्र के रसूलपुर कला के रहने वाले 20 वर्षीय वीरेंद्र पुत्र मानकचंद्र व बाइक पर बैठा 18 वर्षीय मनवीर पुत्र द्वारकी प्रसाद गंभीर रूप से घायल हो गए। हादसे की सूचना मिलने पर उझानी पुलिस व पीआरवी 112

पुलिस मौके पर पहुंची और दोनों घायलों को रामकी मेडिकल कॉलेज बदायूं में भर्ती कराया। जहां चिकित्सको ने वीरेंद्र को मृत घोषित कर दिया। वहीं गंभीर रूप से घायल मनवीर का राजकी मेडिकल कॉलेज में उपचार चल रहा है। पुलिस ने मृतक वीरेंद्र के परिजनों को मौत की सूचना दी है।मौत की खबर मिलते ही परिजनों में कोहराम मच गया है।

## पांच कुण्डीय श्री लक्ष्मी नारायण महायज्ञ में परिक्रमा को जुटे श्रद्धालु



**शाह टाइम्स संवाददाता**  
**उधैती।** पांच दिवसीय लक्ष्मी-नारायण महायज्ञ में मंडप परिक्रमा करने के लिए रोजाना हजारों श्रद्धालु पहुंचने लगे हैं। धार्मिक आस्था के अनुरूप छोटे-छोटे बच्चे और महिला-पुरुष सुबह से ही परिक्रमा के लिए यज्ञ स्थल पर जुटने लग जाते हैं। क्षेत्र में महायज्ञ से इस तरह का धार्मिक वातावरण बना हुआ है कि नौकरी, रोजगार, खेती, मजदूरी या निर्धारित कार्य के लिए अन्यत्र जाने वाले भी पहले यज्ञ मंडप में प्रणाम और परिक्रमा करते हुए अपने अपने काम को निकलते हैं। लगभग सभी समुदाय के दिल दिमाग में धर्म और सदावरण का संचार होने से महायज्ञ के गति विधियों में शामिल होने लगे हैं। महायज्ञ के तीसरे दिन भी यज्ञ दर्शन के लिए उधैती क्षेत्र के गांव लोथर में

काफी संख्या में श्रद्धालु पहुंचे। सुबह से देर शाम तक जारी हवन में भाग लेने तथा हवन का धुंआ ग्रहण करने के लिए हवन मंडप परिसर में श्रद्धालुओं की भीड़ हमेशा लगी रहती है। शाम ढलते ही यज्ञ समापन और देवी देवताओं की आरती शुरू हो जाती है। इस कार्यक्रम में आचार्य के साथ उपस्थित नागरिक भी बड़ी संख्या में भाग लेते हैं। लाउडस्पीकर के माध्यम से अहर्निश धार्मिक गीत

और महायज्ञ के मंत्रध्वनि गूँजे तथा रात में भजन कीर्तन का आयोजन होने से संपूर्ण क्षेत्र का वातावरण भक्तिमय बना हुआ है। यज्ञाचार्य मुनीश नारायण शास्त्री जी ने कहा है कि महायज्ञ का आयोजन होने से सर्व देवी देवता एवं सारे तीर्थ विराजमान होते हैं। शास्त्रोक्त इस आधार से यज्ञ मंडप परिक्रमा करने से मनोवांछित फल मिलता है। हिंदू शास्त्र में मंडप परिक्रमा के संबंध में वर्णित है कि यम यम चिंतयते कामम, तम तम प्राप्नोति निश्चितम। यानी जो व्यक्ति जिस कामना लेकर परिक्रमा करते हैं वे वैसा ही प्राप्त करते हैं। आचार्य ने बताया कि श्रद्धा चित और लक्ष्मी-नारायण के प्रति समर्पण होकर मंडप परिक्रमा करना चाहिए। मन नहीं मन अगर उँ नमः भगवते बासुदेवाय का जाप करते हुए परिक्रमा किया जाता है तो एक प्रतिक्रमा कायम रहता है और अधिक फलदायी साबित होता है।

## एक नजर

## सामूहिक विवाह कार्यक्रम में एक दूजे के हुए 151 जोड़े



**हापड़।** अमरोहा सांसद चौधरी कुंवर सिंह तंवर द्वारा आयोजित मुख्यमंत्री सामूहिक विवाह योजना के तहत 151 जोड़ों का विवाह संपन्न हुआ। विवाह के बाद नव दंपतियों को सरकार द्वारा उपलब्ध उपहारों को भेंट किया गया। अधिकारियों के अलावा क्षेत्र के गणमान्य लोगों ने भी पहुंचकर नव दंपतियों को आशीर्वाद प्रदान किया। इस मौके पर हापड़ जिला पंचायत अध्यक्ष रेखा नागर ने भी विवाह के बंधन में बंधे जोड़ों को आशीर्वाद दिया। कार्यक्रम में मुख्य अतिथि कैबिनेट मंत्री स्वतंत्र देव सिंह, राज्यमंत्री उततर प्रदेश सरकार, नरेंद्र कश्यप, विधान परिषद सदस्य व प्रदेश उपाध्यक्ष मोहित बेनीवाल, सत्यपाल सिंह सेनी, अमरोहा सांसद चौधरी कुंवर सिंह तंवर, जिला पंचायत अध्यक्ष अमरोहा ललित तंवर, गढ़मुक्तेश्वर विधायक हरेन्द्र सिंह तेवतिया, धनौरा विधायक राजीव तरारा, पदाधिकारी व गढ़ विधानसभा से कार्यकर्ता मौजूद रहे।

## अंतर्राज्यीय वाहन लुटेरे गिरफ्तार

**हापड़।** थाना गढ़मुक्तेश्वर पुलिस ने चेकिंग के दौरान हाइवे पर हथियारों के बल पर वाहन लुटेरे वाले दो अंतर्राज्यीय वाहन लुटेरों को गिरफ्तार किया है। पुलिस ने लुटेरों के कब्जे से हरियाणा वाहन से लूटी गई स्विफ्ट कार, अवैध तमंचा व चाकू बरामद किया है। गढ़ थाना अध्यक्ष नीरज कुमार ने बताया कि पुलिस ने चेकिंग के दौरान पार्किंग न.-2 बृजघाट के पास से हाइवे पर हथियार दिखाकर राहगीरों से लूट करने वाले दो अंतर्राज्यीय वाहन लुटेरों को गिरफ्तार किया गया है। लुटेरों की पहचान वासु पुत्र संजय निवासी गांव अटोर नगला थाना नंदग्राम जनपद गाजियाबाद और कुणाल पुत्र मनोज निवासी गांव सिहानी थाना नंदग्राम जनपद गाजियाबाद के रूप में हुई है। थाना अध्यक्ष ने बताया कि गिरफ्तार किए गए लुटेरों के कब्जे से जनपद पलवल (हरियाणा) के एक्सप्रेस-वे से कार चालक को तमंचा व चाकू से डरा धमकाकर लूटी हुई स्विफ्ट कार, अवैध तमंचा, कारतूस और चाकू बरामद किया है।

**महिलाओं और बालिकाओं को किया गया जागरूक हापड़।** मिशन शक्ति अभियान के अंतर्गत महिला सशक्तिकरण के लिए विशेष अभियान चलाया गया। पुलिस द्वारा गांव, कस्बा, मोहल्ला, शिक्षण संस्थानों पर भ्रमण कर चौपाल लगाकर छात्राओं-बालिकाओं एवं महिलाओं को उनके अधिकारों, वृत्तन पावर हेल्पलाइन-1090, यूपी-112, विभिन्न हेल्पलाइन नंबरों की जानकारी देकर जागरूक किया जा रहा है। इसी क्रम में हापड़ जिले में नारी सुरक्षा, नारी सम्मान, नारी स्वावलंबन के प्रति महिलाओं और बालिकाओं में सुरक्षा, सशक्तिकरण व विश्वास का वातावरण बनाने के उद्देश्य से एसपी कुंवर ज्ञानंजय सिंह के निर्देशन में मिशन शक्ति अभियान के अंतर्गत जिले के सभी थानों द्वारा प्रमुख बाजारों, कस्बा, चौराहों, स्कूलों, कॉलेजों, धार्मिक स्थलों तथा अन्य महत्वपूर्ण स्थानों पर महिला पुलिस कर्मियों द्वारा महिलाओं की सुरक्षा और सशक्तिकरण स्वावलंबन के लिए चर्चाएं जा रही विभिन्न विभागों की योजनाओं को जानकारी दी गई। इस दौरान पुलिस विभाग से संबंधित विभिन्न हेल्पलाइन नंबर वीमेन पावर लाइन 1090, पुलिस आपातकालीन सेवा-112, सीएम हेल्प लाइन 1076, स्वास्थ्य सेवा हेल्प लाइन-102, एम्बुलेंस सेवा-108, महिला हेल्प लाइन-181, साईबर क्राइम हेल्प लाइन 1930 आदि के बारे में पंपलेट बांटकर जागरूक किया गया।

## युवक की गला रेतकर हत्या से मचा हड़कंप, पुलिस जाँच में जुटी

**हापड़।** नगर कोतवाली क्षेत्र के आनंद विहार स्थित एचपीडीए ग्रांड में एक युवक का शव मिलने से हड़कंप मच गया। स्थानीय लोगों ने मामले की सूचना पुलिस को दी। सूचना मिलते ही एसपी कुंवर ज्ञानंजय सिंह पुलिस बल के साथ मौके पर पहुंचे और घटनास्थल का निरीक्षण का जानकारी हासिल की। बताया जा रहा है कि युवक की धारदार हथियार से गला रेतकर हत्या की गई है। पुलिस के मुताबिक युवक की पहचान रामगढ़ी मोहल्ला शिवगढ़ी निवासी अंकित के रूप में हुई है। युवक कारपेंटर का काम किया करता था। फिलहाल पुलिस ने युवक के शव को कब्जे में लेकर पोस्टमार्टम के लिए भेज दिया है और पुलिस सभी पहलुओं पर गहनता से जांच कर रही है। हापड़ एसपी कुंवर ज्ञानंजय सिंह का कहना है कि जल्द ही घटना का खुलासा कर दिया जाएगा।

## गैंगस्टर पर पुलिस का एकशन, पहले भेजा जेल, मुनादी कर संपत्ति कुरी कुरी

**हापड़।** गढ़मुक्तेश्वर पुलिस ने न्यायलय के आदेश पर गैंगस्टर एक्ट के दो आरोपियों की करोड़ों रूपये की चल-अचल संपत्ति को कुर्क किया है। कुर्की कार्रवाई के दौरान भारी संख्या में पुलिस बल मौजूद रहा। गढ़मुक्तेश्वर थाना प्रभारी नीरज कुमार ने पुलिस बल के साथ मुनादी कराते हुए गैंगस्टर एक्ट के दो आरोपियों को चल-अचल संपत्ति को कुर्क किया है। पुलिस के मुताबिक आरोपी संजीव और विलावर शांतिर किष्म के अपराधी हैं जिनके द्वारा अपने आर्थिक और भौतिक लाभ हेतु अवैध संसाधनों से धन अर्जित करके एक मकान, एक मोटरसाइकिल और एक स्कूटी खरीदी थी। जिनके जपतिकरण को कार्यवाही आज पुलिस द्वारा की गई है।









# विदर्भ ने जीता रणजी ट्रॉफी खिताब

● केरल और विदर्भ के बीच नागपुर में खेला यह मुकाबला पांचवें और अंतिम दिन ड्रा पर समाप्त हुआ ●

**नागपुर वार्ता।** विदर्भ ने फाइनल में केरल को हराकर रणजी ट्रॉफी खिताब जीत लिया है। केरल और विदर्भ के बीच नागपुर में खेले गए यह मुकाबला पांचवें और अंतिम दिन ड्रा पर समाप्त हुआ, लेकिन विदर्भ ने केरल को पहली पारी के बढ़ते के आधार पर मात दी और इस घरेलू टूर्नामेंट का चैंपियन बनने में सफल रहा। विदर्भ का यह तीसरा रणजी ट्रॉफी खिताब है।

विदर्भ ने इससे पहले 2017-18 और 2018-19 में खिताब जीता था। यह पिछले साल वर्षों में विदर्भ का तीसरा खिताब है। विदर्भ ने पहली पारी में दानिश मालेवार के 153 रन और करुण नायर के 86 रनों की मदद से 379 रन बनाए थे, लेकिन केरल की टीम ने पहली पारी में कप्तान सचिन बेबी के 98 रनों की पारी के बावजूद 342 रन बनाए। इस तरह विदर्भ ने पहली पारी में 37 रनों की बढ़त हासिल की। विदर्भ के लिए दूसरी पारी में करुण नायर ने शतक लगाया और 135 रनों की पारी खेली। वहीं, दर्शन नालखंडे ने नाबाद 51 रन बनाए। दिन का खेल खत्म होने तक

विदर्भ ने दूसरी पारी में नौ विकेट पर 375 रन बनाए। जैसे ही नालखंडे ने अर्द्धशतक लगाया, मैच समाप्त करने की घोषणा कर दी गई। विदर्भ ने अंतिम दिन 249/4 स्कोर के आगे खेलना शुरू किया। करुण नायर ने 132 और कप्तान अक्षय वाडकर ने चार से आगे खेलना शुरू किया। करुण हालांकि, अपने स्कोर में सिर्फ तीन रन का ही इजाफा कर सके और उन्हें आदित्य सरवटे ने पवेलियन भेजा। इसके कुछ देर बाद इंडेन एप्पल ने ने हर्ष दुबे को आउट किया जो चार रन बनाकर आउट हुए। फिर सरवटे ने आदित्य (25) को आउट कर विदर्भ को सातवां झटका दिया। अक्षय कानैवर और नालखंडे ने आठवें विकेट के लिए 48 रनों की साझेदारी की जिससे विदर्भ का स्कोर 300 के पार पहुंचा। कानैवर हालांकि 70 गेंदों पर 30 रन बनाकर आउट हुए और फिर सरवटे ने नचिकेत भूटे (3) को अपना शिकार बनाकर विदर्भ के नौ विकेट गिरा दिए। अंत में नालखंडे के अलावा यश ठाकुर आउट रन बनाकर नाबाद रहे। केरल की ओर से सरवटे ने चार विकेट झटकें, जबकि

निधेश, जलज सक्सेना, एप्पल, बासिल और अक्षय चंद्रन को एक-एक विकेट मिला। पहली बार फाइनल में पहुंची केरल की टीम ने भी कड़ी टक्कर दी, लेकिन विदर्भ को पूरे सत्र में अपनी कड़ी मेहनत और अनुशासन का फल मिला। इस दौरान उन्होंने सिर्फ रणजी ट्रॉफी ही नहीं जीती बल्कि टीम 50 ओवर की विजय हजारी ट्रॉफी में उपविजेता भी रही। विदर्भ की यह जीत अब उन्हें भारतीय घरेलू क्रिकेट में सबसे मजबूत टीमों में से एक बनाती है क्योंकि वह पिछले रणजी सत्र में उपविजेता रही थी। अक्षय वाडकर की कप्तानी और मुख्य कोच उममान गनी की अगुआई वाली टीम ने पूरे रणजी ट्रॉफी सत्र में प्रभावशाली प्रदर्शन किया। विदर्भ लीग चरण में सभी चार ग्रुप में सर्वश्रेष्ठ टीम रही, जिसने सात मैच में से छह जीत के साथ 40 अंक हासिल किए। वहीं केरल को क्रिकमट का साथ मिला जिसने नाकआउट में जम्मू और कश्मीर (क्वार्टर फाइनल) और गुजरात (सेमीफाइनल) को मामूली अंतर से हराकर पहली पारी की बढ़त के आधार पर फाइनल

तक का सफर तय किया। लेकिन विदर्भ ने जीत के जरिए फाइनल में जगह बनाई। विदर्भ ने इस सत्र में रणजी ट्रॉफी में खेले गए 10 मैचों में से नौ में जीत हासिल की जो भारत की प्रमुख घरेलू प्रतियोगिता में टीम के प्रमुख को दर्शाता है।

# कोहली के नाम एक और उपलब्धि



वनडे में 300वां मैच खेलने वाले सातवें भारतीय बने

● विराट पूर्व भारतीय कप्तान महेन्द्र सिंह धोनी और राहुल द्रविड जैसे दिग्गजों के क्लब में शामिल हो गए हैं, जिन्होंने अपने करियर में इतने वनडे मैच खेले हैं।

**दुबई, वार्ता।** स्टार बल्लेबाज विराट कोहली ने रविवार को न्यूजीलैंड के खिलाफ चैंपियंस ट्रॉफी मुक. पहले में उतरते ही एक और बड़ी उपलब्धि अपने नाम कर ली है। यह कोहली के वनडे करियर का 300वां मुकाबला है। इसी के साथ वह पूर्व भारतीय कप्तान महेन्द्र सिंह धोनी और राहुल द्रविड जैसे दिग्गजों के क्लब में शामिल हो गए हैं जिन्होंने अपने करियर में इतने वनडे मैच खेले हैं। कोहली से पहले भारत के छह खिलाड़ियों ने 300 या इससे ज्यादा वनडे मैच खेले हैं। पूर्व भारतीय बल्लेबाज सचिन तेंडुलकर का नाम दर्ज है।

# चैंपियंस ट्रॉफी में भारत ने न्यूजीलैंड को 44 रन से हराया

**दुबई।** भारत ने चैंपियंस ट्रॉफी में अजेय अभियान जारी रखा है। टीम ने रविवार को न्यूजीलैंड को 44 रन से हराया। रविवार को 250 रन का टारगेट चेज कर रही न्यूजीलैंड 45.3 ओवर में 205 रन पर आलआउट हो गई। वरुण चक्रवर्ती ने 5 विकेट झटकें। कुलदीप यादव को 2 विकेट मिले। कैन विलियमसन ने सबसे ज्यादा 81 रन बनाए। दुबई इंटरनेशनल स्टेडियम में न्यूजीलैंड ने टॉस जीतकर गेंदबाजी चुनी थी। भारतीय टीम 50 ओवर में 8 विकेट पर 249 रन ही बना सकी। श्रेयस अय्यर ने 79 रन बनाए। न्यूजीलैंड से मैट हेनरी ने 5 विकेट लिए। इस जीत के साथ भारत ने ग्रुप-ए में टॉप पोजिशन के साथ फिनिश किया है यानी कि भारत का सेमीफाइनल मुकाबला 4 मार्च को इसी मैदान पर ऑस्ट्रेलिया से होगा। वहीं, दूसरे सेमीफाइनल में साउथ अफ्रीका और न्यूजीलैंड को टीमों खेलेगी। 46वें ओवर की तीसरी बाल पर कुलदीप यादव ने विलियम ओरुर्क को बोल्ट कर दिया। इसी के साथ न्यूजीलैंड की टीम 205 रन पर आलआउट हो गई है और भारत ने मुक. इबला 44 रन से जीता लिया है। 46वें ओवर में न्यूजीलैंड ने दो विकेट गंवाए। वरुण चक्रवर्ती ने मिचेल सैंटन और मैट हेनरी को पवेलियन भेजा। 41वें ओवर में न्यूजीलैंड ने 7वां विकेट गंवाया। यहाँ कैन विलियमसन 81 रन बनाकर आउट हुए। उन्हें अक्षर पटेल ने विकेटकीपर राहुल के हाथों कैच कराया।

# मधवेंद्र ने पुरुषों की 60 मीटर बाधा दौड़ में की राष्ट्रीय रिकॉर्ड की बराबरी

**एरिजोना (अमेरिका), वार्ता।** भारत के मधवेंद्र शोखावत ने विंग स्काई इनडोर ट्रैक एंड फील्ड चैंपियनशिप 2025 में पुरुषों की 60 मीटर बाधा दौड़ में राष्ट्रीय रिकॉर्ड की बराबरी की। शनिवार को अमे. रिका के एरिजोना यूनिवर्सिटी में आयोजित विंग स्काई इनडोर ट्रैक एंड फील्ड चैंपियनशिप में 21 वर्षीय भारतीय एथलीट ने 7:64 सेकंड के समय के साथ शीर्ष पर रहते हुए बाधा दौड़ जीती। इसी के साथ उन्होंने पिछले महीने फंस में तेजस शिरसे द्वारा बनाए गए रिकॉर्ड की बराबरी कर ली। मधवेंद्र ने फाइनल में जमेका के जेरोम कैंपबेल को हराकर जीत दर्ज की। इस चैंपियनशिप में जेरोम 7:65 सेकंड के साथ दूसरे तथा अमेरिका के जाचरी विंगर 7:93 सेकंड के साथ तीसरे स्थान पर रहे। मधवेंद्र ने शुक्रवार को हीट्स में शीर्ष स्थान हासिल किया था। उन्होंने 7:79 सेकंड में फिनिश लाइन पार की और आठ खिलाड़ियों के फाइनल के लिए क्वालीफाई किया। उनका पिछला व्यक्तिगत सर्वश्रेष्ठ समय 7:68 सेकंड था, जो उन्होंने 14 फरवरी को सिएटल में दर्ज किया था। चीन के नानजिंग में 21 से 23 मार्च तक आयोजित होने वाली विश्व एथलेटिक्स इनडोर चैंपियनशिप 2025 के लिए पुरुषों की 60 मीटर हर्डल्स का ऑटोमैटिक क्वालीफिकेशन समय 7:57 सेकंड है। मधवेंद्र और शिरसे विश्व इनडोर चैंपियनशिप के लिए क्वालीफाईंग समय को पार नहीं कर सके।

# संक्षिप्त खेल समाचार

**बेंगलुरु ओपन उभरते सितारों को मिला पेशेवरों से प्रशिक्षण का मौका**  
**बेंगलुरु, वार्ता।** बेंगलुरु के 60 से अधिक उभरते टेनिस खिलाड़ियों को शनिवार को 2025 दफान्यूज बेंगलुरु ओपन के मौके पर केएसएलटीए टेनिस स्टेडियम में आयोजित टेनिस क्लिनिक में पेशेवरों से सीखने का अनूठा अवसर मिला। 38वें राष्ट्रीय खेलों के स्वर्ण पदक विजेता निकी कालियादा पूनाचा और एसडी प्रज्वल देव के साथ-साथ वर्तमान संस्करण के युगल फाइनलिस्ट ब्लेक बेयलिन और मैथ्यू क्रिस्टोफर रोमियोस ने युवा खिलाड़ियों को टिप्पणियाँ दीं। क्लिनिक में एक प्रश्नोत्तर सत्र, लाइव ट्रेनिंग और व्यावहारिक कोर्च की सुविधा थी, जिससे युवा एथलीटों को अनुभवी पेशेवरों के साथ जुड़ने का मौका मिला। प्रतिभागियों को फिटनेस, पोषण, प्रशिक्षण दिनचर्या और मैच की तैयारी पर मार्गदर्शन प्राप्त हुआ, साथ ही उन्होंने वॉली और बेसला. इन शॉर्ट्स में अपने कोशल का प्रदर्शन भी किया। भारत में टेनिस के बढ़ते कद पर पूनाचा ने अपना उत्साह व्यक्त किया और कहा कि राष्ट्रीय खेलों में कर्नाटक के लिए प्रतिनिधित्व करना और पदक जीतना वास्तव में अच्छा था। मैंने देखा है कि युवा खिलाड़ियों का स्तर ऊँचा हो रहा है। वे बेहतर तैयार हैं। उसके कुछ दिनों बाद, यहाँ इतने सारे बच्चों को सीखने के लिए उत्सुक, सुधार करने के लिए उत्सुक देखना एक अच्छा संकेत है। यह हमें भविष्य के लिए एक मजबूत मंच देता है। टूर्नामेंट निद. शक सुनील यजमन ने खेल को बढ़ावा देने में इस तरह की पहल के महत्व पर जोर दिया। युवा खिलाड़ियों के बीच उत्साह देखना अद्भुत है। इस तरह के आयोजन बच्चों में टेनिस के प्रति उत्साह दिखाते हैं और भारत में इस खेल को बढ़ती लोकप्रियता को दर्शाते हैं। इस तरह की ऊर्जा और प्रतिभा के साथ, भारतीय टेनिस का भविष्य बहुत उज्वल दिखता है।

# 'अबूझमाड़ पीस हॉफ मैराथन' का चौथा सफल आयोजन

● पुरुष वर्ग में यूपी के अक्षय कुमार और महिला वर्ग में इथियोपिया की हिवेत ने दौड़ पूरी कर प्रथम स्थान प्राप्त किया

**नारायणपुर, वार्ता।** छत्तीसगढ़ के अबूझमाड़ पीस हॉफ मैराथन-2025 में रविवार को पुरुष वर्ग में उत्तर प्रदेश के अक्षय कुमार ने 01 घण्टा 02 मिनट 15 सेकंड में और महिला वर्ग में इथियोपिया की हिवेत जेब्रोवाहिद ने 01 घण्टा 13 मिनट 01 सेकंड में 21 किलोमीटर की दौड़ पूरी कर प्रथम स्थान प्राप्त किया। राज्य के संसदीय कार्य, वन एवं जलवायु परिवर्तन, जल संसाधन, कोशल विकास एवं सहकारिता मंत्री केदार करश्य, भारतीय जनता पार्टी (भाजपा) सांसद महेश करश्य और धरसीवा विधायक अनुज शर्मा आज अबूझमाड़ पीस हॉफ मैराथन 2025 के चौथे आयोजन में शामिल हुए। यहाँ बालक हायर सेकेंडरी स्कूल के खेल मैदान में प्रातः 5-30 बजे से दौड़ लगाकर मैराथन दौड़ का शुरुआत किया गया। मैराथन दौड़ शुरू होने के पूर्व हजारों धावकों को वार्मअप कराने हेतु जुम्बा डॉस कराया गया, जिसका धावकों ने खूब आनंद लिया। मैराथन दौड़ ओछा विकासखंड के ग्राम बांसिंग में संपन्न हुई जहाँ विजयी प्रतिभागियों को पुरस्कार वितरण किया गया। 'अबूझमाड़ पीस हॉफ मैराथन' दौड़ में हजारों धावकों ने दौड़ लगाई। इसमें पुरुष वर्ग में उत्तर प्रदेश के अक्षय कुमार ने और महिला वर्ग में इथियोपिया की हिवेत जेब्रोवाहिद ने 21 किलोमीटर की दौड़ पूरी कर प्रथम स्थान प्राप्त किया। वहीं पुरुष वर्ग में इथियोपिया के फिमोसमा 01 घण्टा 02 मिनट 52 सेकंड एवं महिला वर्ग में उत्तरप्रदेश की रेनुसिंह 01 घण्टा 13 मिनट 18 सेकंड में दौड़ लगाकर द्वितीय स्थान तथा पुरुष वर्ग में मोहल्लामानपुर के फुकेश्वर लाल देसमुख ने 01 घण्टा 04 मिनट 14 सेकंड एवं महिला वर्ग में विहार की अंजली ने 01 घण्टा 14 मिनट 46 सेकंड समय लेकर तृतीय स्थान प्राप्त किया। इसके अलावा 10 किलोमीटर पुरुष वर्ग में प्रथम स्थान मानू कुमार, द्वितीय पीयूष मसानी और तृतीय स्थान दीपक कुमार ठाकुर तथा महिला वर्ग में प्रथम स्थान उत्तर प्रदेश की अमृता पटेल, द्वितीय स्थान इथियोपिया की प्री वेक्कीनी और तृतीय स्थान उत्तर प्रदेश की अनुपाल ने प्राप्त की। इसी प्रकार 05 किलोमीटर महिला वर्ग में प्रथम स्थान सूरजपुर की सोनिका राजवाड़े, द्वितीय स्थान वायपुर की ईशारानी सिन्हा और तृतीय स्थान सरगुजा की ममता की ममता पैकरा ने हासिल की। बस्तर पुलिस महानिरिक्षक (आईजी) सुंदरराज पी एवं कलेक्टर प्रतिष्ठा ममगाई ने अतिथियों का स्वागत किया।

# इंग्लैंड को हराकर द. अफ्रीका ग्रुप-बी के शीर्ष पर



**कराची, वार्ता।** मार्को यानसन (39 रन पर तीन विकेट) और वियान मुल्डर (25 रन पर तीन विकेट) की यातक गेंदबाजी के बाद रासी वान

यानसन ने 39 रनों पर तीन विकेट और मुल्डर ने 25 रन देकर तीन विकेट हासिल किए

ग्रुप बी में इंग्लैंड को सात विकेट से रौंद कर अपना अभियान शीर्ष पर रह कर समाप्त किया। इस मुकाबले से पहले ही दक्षिण अफ्रीका सेमीफाइनल में अपनी जगह बना चुका है। इंग्लैंड ने 38.2 ओवर के खेल में 179 रन बनाये थे जिसके जवाब में दक्षिण अफ्रीका ने विजय लक्ष्य 29.1 ओवर में तीन विकेट खोकर हासिल कर लिया। दक्षिण अफ्रीका ने आज अपने अनुशासित खेल से इंग्लैंड को खेल के किसी भी विभाग में प्रदर्शन का मौका नहीं दिया। नियमित कप्तान टेम्बा बावुमा की बीमारी के कारण एडेन मार्कराम को टीम की कमान दी गयी थी मगर हैमरिंट्ज के कारण वह भी बीच खेल में मैदान छोड़ कर चले गये। इन सबके बावजूद दक्षिण अफ्रीका के प्रदर्शन में कोई कमी नजर नहीं आयी और उन्होंने बेहद आसानी से मैच को अपने पक्ष में कर लिया। सलामी जोड़ी के रूप में ट्रिस्टन स्ट्यूक्स (0) और रायन रिक्लटन (27) के जल्दी आउट होने के बाद दुसरे और क्लासन ने रन बनाने की कोई जल्दी नहीं दिखायी।

# शोफाली वर्मा-जेस जॉनासन के तूफानी अर्द्धशतकों से दिल्ली प्लेऑफ में

**दिल्ली ने आरसीबी को नौ विकेट से धोकर अगले दौर में जगह बनाई**  
**बेंगलुरु, वार्ता।** शोफाली वर्मा (80 नाबाद) और जेस जॉनासन (61 नाबाद) की विस्फोटक पारियों के चलते दिल्ली कैपिटल्स ने शनिवार को बुम्स प्रीमियर लीग (डब्ल्यूपीएल) के एक मुकाबले में रॉयल चैलेंजर्स बेंगलुरु को नौ विकेट से धोकर प्लेऑफ में अपनी जगह सुनिश्चित कर ली। एलिस पेरी (60 नाबाद) की अर्द्धशतकीय पारी की बदौलत रॉयल चैलेंजर्स ने पांच विकेट पर 147 रन बनाये थे जिसके जवाब में दिल्ली कैपिटल्स ने विजय लक्ष्य 33 गेंद शेष रहते एक विकेट के नुकसान पर हासिल कर लिया। दिल्ली की शुरुआत अच्छी नहीं रही थी जब कप्तान मेग लानिंग सिर्फ दो रन बना कर आउट हो गयी और दिल्ली के सिर्फ पांच रन बने थे। ऐसे में मुकाबले के दिलचस्प होने के आसार दिख रहे थे मगर शोफाली और जॉनासन ने बेखोफ अंदाज में बेंगलुरु के गेंदबाजों की बखिया उधेड़नी शुरू कर दी। दोनों छोर से गेंदबाजों को हो रही धुनायी से क्षेत्ररक्षक भी असहज दिखे। कप्तान स्मृति मंधाना ने इस जोड़ी को तोड़ने के लिए हरसंभव प्रयोग किये और अपने सात गेंदबाजों को उतारा मगर नतीजा सिफर रहा और दिल्ली ने बड़ी ही आसानी से यह मैच अपने नाम कर लिया। शोफाली ने अपनी अर्द्धशतकीय पारी में 43 गेंद खेलकर आठ चौके और चार छक्के लगाए जबकि

# सेमीफाइनल से पहले शॉर्ट की चोट ने बढ़ाई ऑस्ट्रेलिया की चिंता

**कप्तान रिजय ने संकेत दिया हाईस्टेक्स मुकाबले में लिए शॉर्ट के समय में टीक होने की संभावना नहीं है**  
**लाहौर, वार्ता।** सलामी बल्लेबाज मैथ्यू शॉर्ट की चोट ने ऑस्ट्रेलिया टीम प्रबंधन की चिंता बढ़ा दी है और आईसीसी चैंपियंस ट्रॉफी 2025 के सेमीफाइनल मुकाबले से पहले उन्हें अपनी टीम में फेरबदल करने के लिए मजबूर होना पड़ सकता है। शुक्रवार को लाहौर में अफगानिस्तान के खिलाफ मैच बारिश की भेंट चढ़ जाने के दौरान सलामी बल्लेबाज मैथ्यू शॉर्ट को चोट लग गई थी। क्षेत्ररक्षण के दौरान शॉर्ट को लपडली में चोट लग गई और बारिश के कारण मैच रुक होने से पहले शीर्ष क्रम में 20 रन की अपनी संक्षिप्त पारी के दौरान वह लंगड़ाते दिखे। कोई नतीजा नहीं निकलने के बावजूद, ऑस्ट्रेलिया ने सेमीफाइनल में जगह पक्की कर ली है।



# सम्पादकीय

सोमवार, 3 मार्च 2025

## जेलेंस्की के साथ यूरोप

जिस तरह शुक्रवार को यूक्रेन के राष्ट्रपति व्लादिमिर जेलेंस्की और अमेरिकी राष्ट्रपति डोनाल्ड ट्रम्प के बीच यूक्रेन और रूस के बीच शांति को लेकर होनी थी वह एक कटु बहस में बदली उससे यह साफ हो गया था कि अब अमेरिका यूक्रेन के लिए न सिर्फ किसी तरह की मदद करेगा, बल्कि उसको हतोत्साहित ही करेगा जाहिर है ऐसे में जेलेंस्की की नजर यूरोप व नाटो पर ही टिकी है कि वह उसका कहां तक साथ देते हैं। अब तक जिस तरह यूरोप और नाटो की तरफ से बयान आए हैं उससे तो यहीं इशारा मिलता है कि भले ही अमेरिका ने यूक्रेन का साथ छोड़ दिया हो लेकिन यूक्रेन व नाटो पिछे हटते दिखाई नहीं दे रहे हैं। अमेरिकी राष्ट्रपति से मुलाकात के बाद जेलेंस्की की लंदन यात्रा यही बताती है कि यूरोपीय संघ के देश यूक्रेनी राष्ट्रपति के साथ खड़े हैं। ब्रिटेन के प्रधानमंत्री कीर स्टार्मर के साथ जेलेंस्की ने एक बड़ा रक्षा समझौता भी किया है। फ्रांस के राष्ट्रपति इमैनुएल मैक्रॉन भी कह चुके हैं कि जेलेंस्की का सम्मान किया जाना चाहिए उनकी नजर में वह न्याय की लड़ाई लड़ रहे हैं और सम्मान के हकदार हैं। ऐसी प्रतिक्रिया जर्मन की तरफ से भी आई है। मतलब साफ है जैसे अमेरिकी राष्ट्रपति डोनाल्ड ट्रम्प कहते रहे हैं कि वह रूस और यूक्रेन के बीच जंग शीघ्र ही रुकवाएंगे वह अब दूर की कोड़ी दिखाई दे रही है। क्योंकि यूरोप और नाटो ने साफ कर दिया है कि यह युद्ध अभी समाप्त नहीं होने जा रहा है। हालांकि कुछ रक्षा विशेषज्ञों की राय है कि यूरोप नाटो अपने दम पर लम्बी लड़ाई नहीं लड़ सकते और उन्हें अमेरिका के सहयोग की आवश्यकता पड़ेगी जोकि उनको मिलता दिखाई नहीं दे रहा है। वैसे यह पूरी दुनिया के लिए किसी चुनौती से कम नहीं है कि रूस और यूक्रेन के बीच युद्ध आरम्भ हुए तीन वर्ष से अधिक का समय बीत गया है और अभी भी उसके समाप्त होने के आसार दिखाई नहीं दे रहे हैं। जाहिर है यह दुनिया के शीर्ष नेताओं के लिए बेहद शर्म की बात है। असल में यह सब इस लिए हो रहा है कि सबको अपने हित सर्वोपरी है सही और गलत से ज्यादा मतलब नहीं रह गया है। अब ट्रम्प की ही बात करे जिस तरह युद्ध समाप्त करने के लिए वह रूस से वार्ता कर रहे हैं और यूक्रेनी राष्ट्रपति को एक किनारे रख रहे हैं बल्कि उनसे यह उम्मीद भी रख रहे हैं कि वह ट्रम्प की इच्छा अनुसार यूक्रेन की खनिज सम्पदा को लेकर एक डील पर साइन करें। सीधी-सीधी यह एक तरह की ब्लैकमेलिंग है। अमेरिका और यूक्रेन के बीच बराबर खाई बढ़ती जा रही है और यह विश्वास की खाई कितनी बढ़ गई है यह पूरी दुनिया ने शुक्रवार को देखा, जानकार लोग इस पूरे घटनाक्रम को राजनीतिक व कूटनीतिक रूप से ट्रम्प की अक्षमता को देख रहे हैं। असल में यहाँ यह कहना भी जरूरी है कि गत 20 जनवरी को राष्ट्रपति की शपथ लेने के बाद से ही ट्रम्प काफी तेजी में दिखाई दे रहे हैं। वह एक के बाद एक ऐसे फ़ैसले ले रहे हैं, जो दुनिया में काफी बैचैनी पैदा कर रहे हैं और अस्थिरता को जन्म दे रहे हैं।

### भाजपा की नीतियां पीडीए विरोधी

भाजपा की सरकारों सरकारी संस्थाओं का निजीकरण करके नीकरियां और आरक्षण खत्म करने की साजिश कर रही है, साथ ही सरकार लूट, झूठ और बेईमानी की नीति पर काम कर रही है, पहले केंद्र सरकार ने कई सरकारी संस्थाओं को निजी हाथों में सौंपा, अब उसी रास्ते पर चलते हुए उत्तर प्रदेश की भाजपा सरकार भी निजीकरण को बढ़ावा दे रही है, भाजपा सरकारें पूंजीपतियों के लिए काम करती हैं, उत्तर प्रदेश की योगी सरकार पूर्वांचल और दक्षिणांचल विद्युत निगम को निजी हाथों में देने पर अमादा है, सरकार निजीकरण को आडू में अरबों की सम्पत्तियां पूंजीपतियों को देना चाहती है, सरकार सौंपेगी और आरक्षण विरोधी है, भाजपा पीडीए को नीकरियां और आरक्षण से दूर करने के लिए हर दिन नए-नए पड्यंत्र कर रही है, भाजपा की नीति पीडीए विरोधी है, वह पीडीए से नफरत करती है, निजीकरण से सरकारी नीकरियां खत्म हो जाती है।

अखिलेश यादव  
अध्यक्ष, समाजवादी पार्टी

इस्लामी चंद्र कैलेंडर का नौवां महीना रमजान, इस्लाम में सबसे पवित्र महीनों में से एक के रूप में महत्वपूर्ण महत्व रखता है। रमजान दुनिया भर के मुसलमानों के लिए एक महत्वपूर्ण महीना है, यह दया, उदारता और भलाई का महीना है, और यह मुसलमानों के दिलों में खुशी और आनंद लाता है। यह विश्वभर के मुसलमानों के लिए उपवास, प्रार्थना, आत्मचिंतन और सामुदायिक बंधन का समय है।

रमजान के दौरान मुसलमान सूर्योदय से सूर्यास्त तक उपवास रखते हैं तथा भोजन, पेय, धूम्रपान और पापपूर्ण गतिविधियों से परहेज करते हैं। उपवास, एक मौलिक सिद्धांत है जिसे इस्लाम के पांच स्तंभों में से एक माना जाता है, जो वयस्क मुसलमानों के लिए अनिवार्य है, हालांकि बीमार, बुजुर्ग, गर्भवती, मासिक धर्म वाले या यात्रियों के लिए छूट मौजूद है। भौतिक आवश्यकताओं से दूर रहने के अलावा, रमजान प्रार्थना, कुरान पाठ और दान के कार्यों के प्रति अधिक समर्पण को प्रोत्साहित करता है।

मुसलमानों को रमजान के दौरान अतिरिक्त इबादत करने के लिए प्रोत्साहित किया जाता है, जैसे अतिरिक्त नमाज़ (तरावीह), कुरान का पाठ, और दान के कार्य (सदका)। रमजान के दौरान किए गए अच्छे कर्मों का फल कई गुना बढ़ जाता है।

रमजान का समापन ईद-उल-फ़ितर के साथ मनाया जाता है, यह त्योहार सामुदायिक लिथानाओं से शुरू होता है, जिसके बाद दावतें, उपहार देना और शान-पुण्य के कार्य होते हैं।

ईद-उल-फ़ितर दुनिया भर के मुसलमानों के बीच आभार, खुशी और



# रमजान के पवित्र महीने का महत्व

रमजान मुसलमानों के लिए आत्म-सुधार, आध्यात्मिकता की वृद्धि और भक्ति की एक परिवर्तनकारी यात्रा

रमजान एक गहन आध्यात्मिक यात्रा का प्रतिनिधित्व करता है, जो व्यक्तिगत विकास, आत्म-अनुशासन, सहानुभूति और अल्लाह के साथ निकटता को बढ़ावा देता है। रमजान आध्यात्मिक शुद्धि तथा हृदय और आत्मा की शुद्धि के लिए एक अनूठा अवसर प्रदान करता है। इस महीने के दौरान उपवास करने से आत्म-अनुशासन, आत्म-नियंत्रण और प्रलोभन का विरोध करने की क्षमता मिलती है। भौतिक आवश्यकताओं से दूर रहकर, अपनी आध्यात्मिक चेतना को बढ़ाने और अल्लाह के साथ अपने संबंध को मजबूत करने का प्रयास करते हैं।



साबिर अली

रमजान एक गहन आध्यात्मिक यात्रा का प्रतिनिधित्व करता है, जो व्यक्तिगत विकास, आत्म-अनुशासन, सहानुभूति और अल्लाह के साथ निकटता को बढ़ावा देता है। रमजान आध्यात्मिक शुद्धि तथा हृदय और आत्मा की शुद्धि के लिए एक अनूठा अवसर प्रदान करता है, इस महीने के दौरान उपवास करने से आत्म-अनुशासन, आत्म-नियंत्रण और प्रलोभन का विरोध करने की क्षमता मिलती है, भौतिक आवश्यकताओं से दूर रहकर, अपनी आध्यात्मिक चेतना को बढ़ाने और अल्लाह के साथ अपने संबंध को मजबूत करने का प्रयास करते हैं।

रमजान गहन आत्मनिरीक्षण करने, अपने कार्यों, इरादों और चरित्र की जांच करने के लिए प्रोत्साहित करता है। यह आत्मचिंतन, पश्चताप और पिछले अपराधों के लिए क्षमा मांगने का समय है।

उपवास के माध्यम से, भूख और प्यास का अनुभव किया जाता है, तथा कम भाव्यशाली लोगों की दुर्दशा के बारे में गहरी समझ प्राप्त होती है।

इससे गरीबी और भूख से जूझ रहे लोगों के प्रति सहानुभूति और करुणा को बढ़ावा मिलता है। रमजान उदारता और दान के महत्व पर जोर देता है तथा लोगों को दयालुता, दान और सामुदायिक सेवा के कार्यों के माध्यम से जरूरतमंदों की सहायता करने के लिए प्रोत्साहित करता है। रमजान मुसलमानों को एकता, एकजुटता और भाईचारे की भावना से जोड़ता है। रोज़ा खोलने (इफ्तार) और सामूहिक रूप से नमाज़ अदा करने के सामुदायिक पहलू सामाजिक बंधन को मजबूत करते हैं और मुस्लिम समुदाय के भीतर अपनेपन की भावना का निर्माण करते हैं।

पैगंबर मुहम्मद की शिक्षाएं और अभ्यास में रमजान के गुणों के बारे में बहुत ही स्पष्ट रूप से बताया गया है। कुरान और सुन्नत दोनों में रमजान के बारे में बहुत सारी अच्छी बातें कही गई हैं। एक हदीस में, पैगंबर मुहम्मद ने कहा- जो कोई भी ईमान के साथ रमजान के दौरान उपवास रखता है और अल्लाह से अपना इनाम चाहा है, उसके पिछले पाप क्षमा कर दिए जाएंगे। (बुखारी और मुस्लिम द्वारा वर्णित) एक हदीस में, पैगंबर मुहम्मद ने कहा- जब रमजान आता है, तो जन्नत के द्वार खोल दिए जाते हैं, जहन्नम के द्वार बंद कर दिए जाते हैं और शैतानों को जंजीरों में जकड़ दिया जाता है। (बुखारी और मुस्लिम द्वारा वर्णित) रमजान मुसलमानों को जरूरतमंदों के प्रति ज़्यादा दानशील और उदार होने के लिए प्रोत्साहित करता है। पैगंबर मुहम्मद इस महीने के दौरान विशेष रूप से उदार होने के लिए जाने जाते हैं। इस्लाम की पवित्र पुस्तक कुरान में कई आयतें हैं जो रमजान का जिक्र करती हैं और इसके महत्व और पालन का मार्गदर्शन करती हैं।



(लेखक दैनिक युरेशिया के पत्रकार हैं)

## रमजान में बाँडी हाईड्रेटेड और एनर्जिटक रहने के लिए बेस्ट हैं ये सहरी फूड

रमजान में रोज़ा, प्रार्थना और आत्म-चिंतन का समय है। इस वार रमजान 2 मार्च की शाम को शुरू होगा और रविवार 30 मार्च को ईद-उल-फ़ितर के हर्षोल्लासपूर्ण उत्सव के साथ समाप्त होगा। इस पवित्र अवधि के दौरान, मुसलमान सूर्योदय से सूर्यास्त तक उपवास रखते हैं, इस दौरान सेहत और ऊर्जा के स्तर को बनाए रखने के लिए सहरी (सुबह का भोजन) और इफ्तार (शाम का भोजन) महत्वपूर्ण हो जाता है। इस दौरान खुद को हाइड्रेटेड और ऊर्जावान बनाने के लिए सहरी के लिए इन फूड्स का सेवन करें।

### हाइड्रेटेड फूड और पेय का सेवन करें

- **पानी:** उपवास शुरू होने से पहले कम से कम दो गिलास पानी पिएं। आवश्यक मिनरल्स की पूर्ति के लिए गुलाबी नमक और नींबू जैसे इलेक्ट्रोलाइट्स मिलाएं।
- **नारियल पानी:** एक प्राकृतिक इलेक्ट्रोलाइट बूस्टर जो हाइड्रेशन स्तर को बनाए रखने में मदद करता है।
- **हाइड्रेटिंग फल:** तरबूज, संतरा, खीरा और जामुन तरल पदार्थ और आवश्यक विटामिन प्रदान करते हैं।
- **दही:** आंत के स्वास्थ्य के लिए हाइड्रेशन और प्रोबायोटिक्स का एक बड़ा स्रोत। अतिरिक्त लाभ के लिए इसे फलों या मेवों के साथ मिलाएं।

### एनर्जी के लिए प्रोटीन युक्त फूड्स का सेवन

- **साबुत अनाज:** परिष्कृत अनाज के बजाय साबुत गेहूँ की रोटी, ब्राउन चावल, क्विनोआ, जई या बाजरा का विकल्प चुनें।

- **दलिया:** एक फाइबर युक्त भोजन जो धीमी गति से ऊर्जा जारी करता है। अतिरिक्त पोषण के लिए मेवे और बीज मिलाएं।
- **साबुत गेहूँ की ब्रेड या रैप्स:** अंडे या पीनट बटर जैसे प्रोटीन स्रोतों के साथ मिलाएं।

### हेल्दी फैट्स का सेवन करें

- **मेवे और बीज:** बादाम, अखरोट, चिया बीज और अलसी के बीज स्वस्थ वसा और फाइबर प्रदान करते हैं।
- **एवोकाडो:** अच्छे फैट्स और आवश्यक पोषक तत्वों का एक बड़ा स्रोत।
- **जैतून का तेल और घी:** निरंतर ऊर्जा के लिए खाना पकाने में इनका उपयोग करें।

### बेहतर पाचन के लिए फाइबर युक्त फूड

- **अंकुरित अनाज और उबले चने:** प्रोटीन और फाइबर से भरपूर, आपको लंबे समय तक भरा रखने के लिए बिल्कुल सही।
- **छिलके वाले फल:** सेब, नाशपाती और खजूर फाइबर सेवन के लिए सबसे अच्छे विकल्प हैं।



**डिप्लोमैट:** इस लेख के सुझाव सामान्य जानकारी के लिए हैं, इन सुझावों और जानकारी को किसी डॉक्टर या मेडिकल प्रोफेशनल की सलाह के तौर पर न लें, किसी भी बीमारी के लक्षणों की स्थिति में डॉक्टर की सलाह जरूर लें।

## इबादत का महीना 'रमजान' शुरू, खुल जाते हैं जन्नत के दरवाजे

मुसलमानों का पाक महीना रमजान इस साल 2 मार्च से शुरू हो रहा है। इस महीने में मुसलमान 30 रोजे रखते हैं और ज्यादातर वक्त अल्लाह की इबादत में गुजारते हैं। आखिर रमजान माह में रोजे क्यों रखे जाते हैं और इनका क्या महत्व है, जानिए पूरी डिटेल जिस तरह से ईस्वी कैलेंडर में 12 माह होते हैं उसी तरह से इस्लामिक कैलेंडर में भी 12 महीने होते हैं। जिसकी शुरुआत मुहम्मद माह से होती है और खाल्ता जिलहिज्जा से होता है। इन महीनों में से एक महीना रमजान का भी है, जिसके बारे में सभी लोग जानते हैं कि रमजान में इस्लाम धर्म के लोग अपनी इबादतों में इजाफा करते हैं और रमजान के रोजे रखते हैं। रमजान में इस दौरान दुनिया भर के मुसलमान 29, या 30 रोजे रखते हैं। इस्लाम को मानने वाले लोग रमजान के दौरान सुबह सहरी करते हैं और फिर पूरे दिन रोजे रखने के बाद शाम को अपना रोजा खोलते हैं। रोजेदार इफ्तार की शुरुआत खजूर से करते हैं, इसके पीछे धार्मिक के साथ-साथ वैज्ञानिक कारण भी हैं। इस्लाम में खजूर को सुन्नत माना गया है और यह पैगंबर हजरत मुहम्मद का पसंदीदा फल था। पैगंबर मुहम्मद खजूर खाकर ही रोजा खोलते थे। इसलिए आज भी रोजेदार खजूर खाकर ही रोजा खोलते हैं। रमजान के महीने को 3 बराबर हिस्सों में बांटकर गिना जाता है। हर हिस्से में दस-दस दिन गिने जाते हैं। हर दस दिन के हिस्से को 'अशरा' कहकर संबोधित किया जाता है, जिसका मतलब अरबी भाषा में 10 होता है।

कुरआन कहता है कि तीन फायदे उसको मिलते हैं, अल्लाह उसके लिए आसानी पैदा कर देता है, जो व्यक्ति रोजा रखता है, तबका जिसके दिल के अंदर आता है और मुत्तक बनता है उसको अल्लाह अपने खजाना ए गैब से बेशुमार दौलत अता फरमाता है, और उसकी जरूरत पूरी हो जाती है। तबके का फायदा ये है कि अल्लाह उसके लिए मामालत को आसान कर देता है, उसके मसाइल आसान कर देता है, जो काम दूसरे लोगों के लिए भारी होते हैं मुश्किल होते हैं वो एक रोजेदार के लिए मुत्तक के लिए तबके वालों के लिए आसान हो जाते हैं। इसी तरह से तीसरा फायदा यह है कि, जो शख्स तबका इच्छित्यार करता है तो अल्लाह उसके गुनाहों को मिटा देता है और उसको सवाब मिलता है। ये तबका असल है और रोजा एक ट्रेनिंग भी है, रोजे के जरिए एक ट्रेनिंग दी जाती है, वो इस बात की होती है कि बंदा भूखा प्यासा होता है। हालांकि उसके पास पानी मौजूद है, जिसे कमरे के अंदर कोई देखने वाला नहीं है, इसके बावजूद भी बंदा एक घूट पानी नहीं पीता वो इसलिए क्योंकि अल्लाह उसको देख रहा है, ये कैफियत उसके दिल में होती है, की अल्लाह देख रहा है इसलिए वो पानी नहीं पीता। इस तरह पूरे महीने उसको ट्रेनिंग दी जाती है कि अल्लाह देख रहा है, अब जब वो तैयार हो जाता है तो जब वो बाहर की दुनिया में जाता है समाज के अंदर अगर में झूठ बोलूंगा तो अल्लाह मुझे देख रहा है, किसी को परेशान करूंगा अल्लाह मुझे देख रहा है। इन तमाम बुराइयों से बचा जाए इसकी ट्रेनिंग रोजा है।

होने लगती है। रमजान का नया चांद दिखाई देने के बाद ही रमजान की शुरुआत होती है।

### इन बातों का रखें ध्यान

- ▶ रोजे के दौरान नमाज़ जरूर पढ़ना चाहिए।
- ▶ इस दौरान ज्यादा से ज्यादा लोगों की मदद करनी चाहिए और अल्लाह की इबादत करनी चाहिए।
- ▶ यह इबादत और अल्लाह के करीब जाने का पाक महीना है, ऐसे में कोशिश करें कि इस पूरे महीने आपसे किसी भी शख्स को नुकसान न पहुँचे।
- ▶ इस दौरान तरावीह और तहज्जुद की नमाज़ भी पढ़नी चाहिए।
- ▶ जकात और सदका खूब देना चाहिए।



नसीम सैफी

इस्लाम को मानने वाले लोग रमजान के दौरान सुबह सहरी करते हैं और फिर पूरे दिन रोजा रखने के बाद शाम को अपना रोजा खोलते हैं, रोजेदार इफ्तार की शुरुआत खजूर से करते हैं

## सहरी या इफ्तार पार्टी के लिए घर पर बनाएं चिकन समोसा

जानें जायकेदार डिश बनाने का तरीका

रमजान को इस्लामिक कैलेंडर का 9वां महीना कहा जाता है। रमजान के दौरान मुसलमान सुबह से शाम तक खाने-पीने से परहेज करते हुए रोजा रखते हैं। रोजे में सबसे ज्यादा जरूरी सहरी और इफ्तार है। आपको बता दें कि, सहरी वह भोजन है, जो सूरज निकलने से पहले फज्र की नमाज़ पढ़ने से पहले किया जाता है और इफ्तार वह भोजन है, जो सूरज डूबने के बाद मग़रिब की नमाज़ के समय रोजा खोलने के लिए किया जाता है। ऐसे में आप भी इफ्तारी या फिर सहरी के लिए घर में बना सकते हैं जायकेदार चिकन समोसा।

### चिकन समोसा बनाने के लिए सामग्री...

- 12-15 समोसा पट्टी
- दो चम्मच पानी
- एक बड़ा चम्मच तेल तलने के लिए
- तीन-चार लहसुन की कलियां बारीक कटी हुई
- एक/चार कप प्याज बारीक कटा हुआ
- तीन बड़े चम्मच बारीक कटी हुई शरीमला मिर्च
- 150 ग्राम चिकन कीमा
- नमक स्वादानुसार
- एक/दो चम्मच सूखा अजवाइन
- एक/चार चम्मच सफेद मिर्च पाउडर
- एक बड़ा चम्मच नींबू का रस
- एक/चार कप पनीर कटुस किया हुआ

### चिकन समोसा बनाने का तरीका...

चिकन समोसा बनाने के लिए सबसे पहले आप एक पैन में 1 बड़ा चम्मच तेल गर्म करें, उसमें लहसुन डालकर कुछ देर भून लें। इसके बाद पैन में प्याज डालकर उसे हल्का गुलाबी होने तक भूत लीजिए। फिर पैन में शिमला मिर्च और चिकन कीमा डालकर एक मिनट तक भुनें, अब इसमें नमक, अजवाइन, सफेद मिर्च पाउडर और नींबू का रस डाल दें। जब चिकन पक जाए तो उसे ठंडा कर लें। चिकन ठंडा होने के बाद इसमें कसा हुआ डालकर अच्छे से मिलाएं। अब पैदा की गूथ लें। फिर समोसा पट्टी में एक बड़ा चम्मच भरावन रखकर उसे मोड़ते हुए सामोसा का आकार दें।



# अमेरिका ने जेलेस्की को दिया नकार, ब्रिटेन बना मददगार



## फ्लोरिडा रिसोर्ट के ऊपर से गुजरे 3 एयरक्राफ्ट, एफ-16 ने खट्टेड़ा



**वाशिंगटन।** अमेरिकी राष्ट्रपति डोनाल्ड ट्रम्प की सुरक्षा में संघ का मामला सामने आया है। दरअसल, तीन सिविलियन फ्लाइट ने कथित तौर पर फ्लोरिडा में ट्रम्प के मार-ए-लागो रिसोर्ट के ऊपर हवाई क्षेत्र का उल्लंघन किया। इसके बाद नार्थ अमेरिकी एयरोस्पेस डिफेंस कमांड NORAD ने तीन फाइटर जेट भेजे। इसके बाद उन विमानों को हवाई क्षेत्र से बाहर निकाला गया। मीडिया रिपोर्ट के मुताबिक, मार-ए-लागो रिसोर्ट के ऊपर हवाई क्षेत्र का उल्लंघन स्थानीय समय के मुताबिक, सुबह 11:05 बजे,

### ट्रम्प की सुरक्षा में संघ

एक एयरक्राफ्ट के हवाई क्षेत्र में प्रवेश करने के बाद नार्थ अमेरिकी एयरोस्पेस डिफेंस कमांड को प्रतिबंधित हवाई क्षेत्र में F-16 लड़ाकू विमानों को तैनात करना पड़ा। रिपोर्ट में ए पी सामने आया है कि नागरिक विमानों को प्रतिबंधित हवाई क्षेत्र से बाहर करने के लिए लड़ाकू विमानों ने फ्लेयर्स का उपयोग किया था। लड़ाकू विमानों ने फ्लेयर्स का इस्तेमाल किया। हवाई क्षेत्र उल्लंघन में फ्लेयर्स का उपयोग इसलिए किया जाता है क्योंकि इससे जमीन पर मौजूद लोगों के लिए कोई खतरा पैदा नहीं होता और हवाई क्षेत्र का उल्लंघन करने वाले पायलट को भी इससे बाहर होने का इशारा मिल जाता है। आयरिश स्टार की एक रिपोर्ट में कहा गया है कि एफ-16 जेट विमानों ने जब उन सिविलियन विमान को हवाई क्षेत्र से बाहर कर दिया, उसके बाद ट्रम्प अपने रिसोर्ट पहुंचे।

## यूक्रेन को अरबों डॉलर की मदद, मिलकर हथियार करेंगे तैयार

लंदन। यूक्रेन के राष्ट्रपति जेलेस्की ने लंदन में अपनी बैठक के दौरान ब्रिटेन के प्रधानमंत्री कीर स्टार्मर को उनके समर्थन के लिए धन्यवाद दिया। उन्होंने इस मुलाकात को सार्थक और गर्मजोशी भरा बताया। दोनों नेताओं ने यूक्रेन और यूरोप के सामने आने वाली चुनौतियों, अंतर्राष्ट्रीय साझेदारों के साथ कोऑर्डिनेशन और मजबूत सुरक्षा गारंटी के साथ न्यायपूर्ण शांति हासिल करने के प्रयासों के बारे में बात की। एक्स पर एक पोस्ट में, जेलेस्की ने लिखा, प्रधानमंत्री कीर स्टार्मर के साथ एक सार्थक और गर्मजोशी भरी बैठक की। हमारी बातचीत के दौरान, हमने यूक्रेन और पूरे यूरोप के सामने आने वाली चुनौतियों, भागीदारों के साथ कोऑर्डिनेशन, यूक्रेन की स्थिति को मजबूत करने के लिए टोस करम और मजबूत सुरक्षा गारंटी के साथ न्यायपूर्ण शांति के साथ युद्ध को खत्म करने पर चर्चा की। बैठक के हिस्से के रूप में, यूक्रेन और यूक्रेन ने यूक्रेन की रक्षा क्षमताओं को बढ़ावा देने के उद्देश्य से एक कर्ज समझौते पर हस्ताक्षर किए। उन्होंने एक्स पर कहा कि आज हमारी उपस्थिति में, यूक्रेन और

## 2.84 बिलियन डॉलर का दोनों देशों के बीच हुआ रक्षा समझौता

### अब ट्रम्प प्रशासन जेलेस्की से चाहता है सार्वजनिक माफी

मॉस्को। अमेरिकी राष्ट्रपति डोनाल्ड ट्रम्प का प्रशासन व्हाइट हाउस में एक बैठक के दौरान हुए विवाद के बाद यूक्रेन के राष्ट्रपति जेलेस्की से सार्वजनिक माफी चाहता है। व्हुयबर्ग ने एक अज्ञात यूरोपीय अधिकारी के हवाले से यह खबर दी है। वाशिंगटन में शुक्रवार को ट्रम्प और जेलेस्की के बीच मुलाकात हुई और बाद में यह तकरार में बदल गई। फॉक्स न्यूज के अनुसार बैठक में दोनों देशों के राष्ट्रपतियों के बीच तीखी नोकझोंक हुई थी, जिसमें ट्रम्प ने जेलेस्की पर आरोप लगाया था कि वह रूस के साथ शांति वार्ता में सहयोग नहीं कर रहे हैं। इस पर यूक्रेनी राष्ट्रपति ने कहा था कि यूक्रेन को रूस के साथ शांति वार्ता में सहयोग करने



के लिए मजबूर नहीं किया जा सकता। मीडिया की रिपोर्ट में कहा गया, ट्रम्प ने गरमा-गरम बहस के बाद जेलेस्की को ब्याहर निकाल दिया। अमेरिकी राष्ट्रपति ने जेलेस्की के रवैए से अपमानित महसूस किया था। इसके बाद दोनों देशों के बीच दुर्लभ पृथ्वी धातुओं पर एक समझौते पर हस्ताक्षर रद्द कर दिया गया। अमेरिकी विदेश मंत्री मार्को रबियो ने सोएनएन के साथ एक साक्षात्कार में यूक्रेन के राष्ट्रपति से ट्रम्प के साथ अपनी बैठक के बाद माफी मांगने का आग्रह किया है। विदेश मंत्री का बयान दोनों राष्ट्रपतियों के बीच व्हाइट हाउस में हुई बैठक के बाद आया है, जिसमें दोनों नेताओं के बीच तीखी नोकझोंक हुई थी। विदेश मंत्री ने कहा कि जेलेस्की को अपने व्यवहार के लिए माफी मांगनी चाहिए, जिसने बैठक को फ्रिक्वास्को में बदल दिया। ट्रम्प यूक्रेन और रूस के बीच शांति वार्ता को बढ़ावा देना चाहते हैं।

# इजरायल ने रोकी गाजा की मानवीय सहायता



**तेल अवीव/गाजा।** इजरायल ने गाजा पट्टी में सभी तरह की मानवीय मदद का प्रवेश रोक दिया है। इजरायल युद्ध विराम समझौते के पहले चरण के पूरा होने के बाद और दूसरे चरण पर सहमति नहीं बनने के बाद संघर्ष विराम से पीछे हट गया है। इससे पहले इजरायल ने ऐलान किया था कि उसने अमेरिका का वो प्रस्ताव मान लिया, जिसमें कुछ बंधकों के बदले, रमजान तक संघर्ष विराम बढ़ाने की बात कही गई थी। इजरायल के मदद एंटी बंद करने से गाजा वासियों की जिंदगी फिर से संकट में आ गई है। क्योंकि 15 महीनों से जारी इजरायली हमलों से गाजा में लगभग सब तबाह हो गया है और वह मूलभूत सुविधाओं के लिए भी बाहरी मदद पर निर्भर हैं। रमजान का

### युद्ध विराम समझौते के पहले चरण के पूरा होने के बाद दूसरे चरण पर सहमति नहीं बनी

महीना शुरू हो चुका है और इस खास मौके गाजा वासियों को दवाएं, खाना और पानी पहुंचाने के लिए एकमात्र रास्ता बाहरी मदद ही है, जो इजरायल की इजाजत के बिना आना बेहद मुश्किल है। हमारा रविवार को नेतन्याहू के मदद रोकने बर बचा जारी करते हुए कहा, गाजा पट्टी में मानवीय सहायता रोकने का नेतन्याहू का फैसला ब्लैकमेल का एक घटिया कदम है, एक युद्ध अपराध है और युद्ध विराम और कैदी विनिमय का

### हमस ने इजरायली-अर्जेंटीना बंधक का नया वीडियो किया जारी

यरूशलम। हमस ने शनिवार को इजरायली-अर्जेंटीनी बंधक एतान हॉर्न का एक वीडियो जारी किया, जिसे सात अक्टूबर 2023 को अगवा किया गया था और तब से उसे गाजा पट्टी में बंधक बनाकर रखा गया है। वीडियो में 38 वर्षीय एतान को अपने बड़े भाई इयार से अलग होते दिखाया गया है, जिसे पहले अगवा किया गया था लेकिन गाजा युद्धविराम समझौते के शुरुआती 42 दिनों के तहत दो सप्ताह पहले रिहा कर दिया गया था। फुटज में बंधक सगुई डेकेले-चेन भी दिख रहा है, जिसे इयार के साथ रिहा किया गया था, जबकि दो अन्य बंधकों के चेहरे धुंधले हैं।

## ट्रम्प-जेलेस्की की वार्ता बदल जाएगा यूरोप की राजनीति का घटनाक्रम

**नई दिल्ली।** जो हालात मौजूदा समय में अमेरिका और यूक्रेन के मध्य हुए हैं और जो घटनाक्रम 1 मार्च को हुआ है इससे कहीं ना कहीं यूरोप की राजनीति में बड़ी उथल-पुथल होने की संभावना बढ़ गई है। राष्ट्रपति बोलादिमीर जेलेस्की की व्हाइट हाउस में हुई मुलाकात विवादों में है। ऐसे में अमेरिका के खिलाफ जिस तरह से यूरोपीय देश खड़े होने लगे हैं कहीं ना कहीं बड़े विश्व राजनीतिक घटनाक्रम की और इशारा करता है। यूरोप के पास हैं कई विकल्प यूरोप के पास कई ऐसे विकल्प

हैं जो महत्वपूर्ण हो सकते हैं। अगर ऐसे में यूक्रेन की अमेरिका मदद नहीं करता है तो क्या यूरोप अपनी सेना भेज सकता है? अधिकारियों का मानना है कि रूस को रोकने के लिए नाटो के 1 से 2 लाख सैनिकों की जरूरत पड़ सकती है। **एयर डिफेंस सिस्टम आ सकते हैं काम** अगर हम अमेरिका के मुक. वाले यूरोपीय देशों को ताकत की बात करें तो यूरोप के पास अमेरिका जैसी उन्नत मिसाइलें, एयर डिफेंस सिस्टम और जासूसी की तकनीक नहीं हैं। लेकिन यूरोप के नेता यूक्रेन के साथ एकजुटता दिखा रहे हैं। वाशिंगटन में हुए इस घटनाक्रम के बाद यूरोप फिर से जेलेस्की को समर्थन देने के बयान जारी कर दिया है। **स्ट्रैटिजिक स्टडीज की रिपोर्ट** अगर हम इंटरनेशनल इस्टिमुट ऑफ स्ट्रैटिजिक स्टडीज की रिपोर्ट को बात करें तो रूस ने अपना रक्षा बजट में 41 फीसदी की बढ़ावरी की है। अब यह रूस की जीडीपी का 617 फीसदी है। अगर अन्य तथ्यों की बात करें तो ब्रिटेन ने 2027 तक इसे केवल 215 फीसदी करने का वादा किया है।

**यूरोपीय देशों के सामने है बड़ी चुनौती** ट्रंप और जेलेस्की के इस घटनाक्रम के बाद से ही यूरोपीय देशों के सामने एक बड़ी चुनौती खड़ी हो गई है। अगर अमेरिका पीछे हटता है, तो क्या वे रूस को रोक सकते पाएंगे? जर्मनी, फ्रांस और ब्रिटेन जैसे देश यूक्रेन को मदद का भरोसा दे रहे हैं, लेकिन विशेषज्ञों का कहना है कि उनकी सैन्य ताकत अभी भी रूस के मुक. खले काफी कम है। **सामने आई जर्मनी और नॉर्वे के प्रधानमंत्री की प्रक्रिया** जर्मनी के नेता योहान वेडेफुल ने ट्रंप के रवैए पर कड़ी नाराजगी जताई है। उन्होंने कहा, व्हाइट हाउस में जो हुआ वह चौंकाने वाला है। एक आक्रमण झेल रहे देश के राष्ट्रपति को इस तरह अपमानित करना ठीक नहीं। आजाद यूरोप यूक्रेन को धोखा नहीं देगा। नॉर्वे के प्रधानमंत्री योनास स्टोर्ने ने ट्रंप की टिप्पणी को गैरजिम्मेदाराना बताया। चेक गणराज्य के राष्ट्रपति पेत्र पावेल ने कहा, हम यूक्रेन के साथ पहले से भी ज्यादा मजबूती से खड़े हैं। यूरोप को अब अपनी भूमिका निभानी होगी।

सात बचाएं, डायरेक्ट करे, सीधे प्रवेश

## CMS & ED

कॉर्पोरेट CMO के यहाँ रजिस्ट्रेशन कराएँ।

(एलोपैथिक में सम्मानित चिकित्सक बनें)

जो चिकित्सक सेवाएं दे रहे हैं वो भी बेहतर कोर्स करें।

DPT, BPT, MPT, DMLT, BMLT  
X-RAY Tech, Ultra Sound Technician  
OT, Lab Tech, DNYS, BNYS YOGA  
Dental Macheinic, Dental Hygiene

BA, MA, BSc, MSc, B.Com, M.Com, BBA, MBA  
BCA, MCA, B.Ed, BPEd, MPEd, LLB, BSW, MSWE  
ANM, GNM, BSc Nursing & Many More Courses..

सम्पर्क करें।

### डा.0 सम्राट क्लीनिक

नावल्टी सिनेमा चौक, मुजफ्फरनगर  
M.: 9412211108, 9359406499

## यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

## डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

**नावल्टी सिनेमा चौक मुजफ्फरनगर (यूपी.)**

M-9412211108